

## टी-20 वर्ल्डकप में भारत की सबसे बड़ी हार

साउथ अफ्रीका ने 76 रन से हराया; सेमीफाइनल खेलने के लिए अब बाकी दोनों मैच जीतने होंगे



बढ़ता राजस्थान

**नई दिल्ली (एजेंसी)।** वर्ल्ड चैंपियन टीम इंडिया को टी-20 वर्ल्ड कप के इतिहास में सबसे बड़ी हार झेलनी पड़ी है। रविवार को उसे साउथ अफ्रीका ने तीसरे सुपर-8 मैच में 76 रन के अंतर से हराया है। इसी के साथ टूर्नामेंट में भारत की जीत का सिलसिला भी थम गया है। इससे पहले इंडिया ने लगातार 12 मैच जीते थे। अहमदाबाद के नरेंद्र मोदी स्टेडियम में अफ्रीकी टीम ने टॉस जीतकर बैटिंग चुनी। टीम ने 20 ओवर में 7 विकेट पर 187 रन बनाए। जवाब में भारतीय टीम 18.5 ओवर में 111 रन पर ऑलआउट हो गई। मार्को यानसन ने 4 विकेट झटकें। केशव महाराज ने 3 विकेट लिए। कॉर्बिन वॉश को 2 और ऐडन मार्करम को एक विकेट मिला। शिवम दुबे ने सबसे ज्यादा 42 रन बनाए। इससे पहले साउथ अफ्रीका की ओर से डेविड मिलर ने 35 बॉल पर 63 रन बनाए। जबकि डेवाल्ड ब्रेविस ने 45 रन बनाए। ट्रिस्टन स्टब्स ने 24 बॉल पर नाबाद 44 रन बनाए। जसप्रीत बुमराह ने 3 विकेट झटकें। अर्शदीप सिंह ने 2 विकेट लिए।

## ट्रम्प के रिसॉर्ट में घुस रहे युवक को गोली मारी, मौत

गन और पयूल कैन लेकर अंदर घुसने की कोशिश कर रहा था



बढ़ता राजस्थान

**वॉशिंगटन डीसी।** अमेरिकी राष्ट्रपति डोनाल्ड ट्रम्प के मार-ए-लागो रिसॉर्ट में घुसने की कोशिश करने वाले एक युवक को सुरक्षाकर्मियों ने गोली मार दी। उसकी मौत पर ही मौत हो गई है। घटना स्थानीय समयानुसार रविवार आधी रात 1.30 बजे हुई। राष्ट्रपति की सुरक्षा करने वाली एजेंसी सीक्रेट सर्विस ने बताया कि युवक गैरकानूनी तरीके से सुरक्षित इलाके में घुसने की कोशिश कर रहा था। वह अपने साथ शॉटगन और पयूल कैन लेकर आया था। मारे गए युवक की उम्र 20 साल थी, वह नॉर्थ कैरोलीना का रहने वाला था। फिलहाल उसकी पहचान अभी सार्वजनिक नहीं की गई है। मामले की जांच जारी है। घटना के बक राष्ट्रपति ट्रम्प वॉशिंगटन डीसी में व्हाइट हाउस में मौजूद थे। आमतौर पर वह वीकेंड पर मार-ए-लागो में समय बिताते हैं।

### कार की आड़ में अंदर घुसने की कोशिश की

सीक्रेट सर्विस के अधिकारियों ने प्रेस कॉन्फ्रेंस कर बताया कि रिसॉर्ट के नॉर्थ गेट से एक कार के बाहर निकल रही थी, इसी दौरान युवक ने अंदर घुसने की कोशिश की। उसके पास शॉटगन और पयूल कैन था। सीक्रेट सर्विस के दो एजेंट्स ने उसे रोका और उससे हथियार और कैन गिराने को कहा गया। युवक ने कैन तो रख दिया, लेकिन शॉटगन को गोली चलाने की कोशिश में उठा लिया। इसके बाद सुरक्षा कर्मियों ने गोली चलाई और वह मारा गया। जांच में पता चला कि उसके परिवार ने कुछ दिन पहले उसे लापता होने की रिपोर्ट की थी। वह नॉर्थ कैरोलीना से साउथ की ओर आया था और रास्ते में शॉटगन खरीदा। उसकी कार में गन का डिब्बा मिला है।

## जस्टिस भाटी बोले-हर संकट में आमजन के साथ न्यायपालिका केंद्रीय कानून मंत्री ने कहा- टेक्नोलॉजी सुविधा के साथ आशंकाएं भी लाती है

बढ़ता राजस्थान

**जयपुर।** राजस्थान हाईकोर्ट के वरिष्ठ न्यायाधीश जस्टिस पुष्पेन्द्र भाटी ने कहा कि आमजन हमसे उम्मीद करता है कि जब उसका जीवन खतरे में होगा, जब उसे आर्थिक नुकसान हो रहा होगा, जब उसकी व्यक्तिगत स्वतंत्रता की बात होगी, तब न्यायपालिका और लीगल सिस्टम उसकी आवाज को उठाएगा। संकटमोचक की तरह उसकी रक्षा करेगा।

जस्टिस भाटी साइबर सेफ्टी सेमिनार के समापन सत्र को संबोधित कर रहे थे। केंद्रीय कानून मंत्री अर्जुनराज मेघवाल ने टेक्नोलॉजी के बढ़ते प्रभाव को लेकर कहा कि किसी भी टेक्नोलॉजी को रोकना नहीं जा सकता, ये सुविधा के साथ आशंकाएं भी लाती हैं। जस्टिस भाटी ने सभागार में मौजूद न्यायिक अधिकारियों से कहा कि आप उस राजस्थान का प्रतिनिधित्व करते हैं, जो क्षेत्रफल के लिहाज से 126 देशों से बड़ा है। जिसमें हमारे न्यायिक अधिकारी (जजेज) न्याय देने के लिए एक हजार किलोमीटर की यात्रा करते हैं।



### दिल्ली में ट्रांसफर बहुत छोटी बात

जस्टिस पुष्पेन्द्र भाटी ने कहा कि एक बार हमें दिल्ली के जज कह रहे थे कि ट्रांसफर बहुत छोटी बात है। क्योंकि दिल्ली न्याय क्षेत्र में ट्रांसफर का मतलब है, दस-बीस-तीस किलोमीटर। लेकिन हमने उन्हें


गर्व से कहा कि हमारे यहां एक जगह से दूसरी जगह जाने में सैकड़ों किलोमीटर और कभी-कभी हजारों किलोमीटर का सफर तय करना पड़ता है। लेकिन उसके बाद भी प्रदेश के न्यायिक अधिकारी पूरी ताकत से आमजन को न्याय देने के लिए काम कर रहे हैं।

# कांग्रेस ने एक वैश्विक आयोजन को अपनी गंदी और नंगी राजनीति का अखाड़ा बनाया : पीएम मोदी

बढ़ता राजस्थान

**नई दिल्ली (एजेंसी)।** प्रधानमंत्री नरेंद्र मोदी ने रविवार को 'इंडिया एआई इम्पैक्ट समिट' में कांग्रेस के शर्टलेस प्रदर्शन पर जोरदार निशाना साधा। उन्होंने कहा कि कांग्रेस ने भारत के एक वैश्विक आयोजन को अपनी गंदी और नंगी राजनीति का अखाड़ा बना दिया। पीएम मोदी ने आज मेरठ में करीब 12,930 करोड़ रूपए की परियोजनाओं का उद्घाटन और लोकार्पण किया। साथ ही भारत के पहले नमो भारत आरआरटीएस और संपूर्ण दिल्ली-मेरठ नमो भारत कॉरिडोर देश को समर्पित किया।

इस दौरान उन्होंने जनसभा को संबोधित करते हुए कहा, एक तरफ आज देशवासी भारत को विकसित बनाने के लिए काम कर रहे हैं, लेकिन देश में ही कुछ राजनीतिक दल हैं जो भारत की सफलता को पचा नहीं पा रहे। अभी आपने देखा कि भारत में दुनिया का सबसे बड़ा एआई इम्पैक्ट समिट हुआ। दुनिया भर के 80 से अधिक देशों के प्रतिनिधि दिल्ली आए। दुनिया के विकासशील देशों में ऐसा सम्मेलन आज तक कभी नहीं हुआ। पूरा देश गर्व से भर गया, लेकिन कांग्रेस और इसके इकोसिस्टम ने क्या किया? कांग्रेस ने भारत के एक वैश्विक आयोजन को अपनी गंदी और नंगी



राजनीति का अखाड़ा बना दिया।

उन्होंने आगे कहा, समारोह स्थल पर विदेशी अतिथियों के सामने कांग्रेस के नेता कपड़े उतारकर पहुंच गए। मैं कांग्रेस पार्टी से पूछना चाहता हूँ कि आपको कपड़े उतारने की जरूरत क्यों पड़ी। कांग्रेस के नेताओं ने वहां पर जो कुछ किया, वो दिखाता है कि

देश की सबसे पुरानी पार्टी वैचारिक रूप से दिवालिया हो गई है। कांग्रेस तो अपने देश को ही बदनाम करने में जुटी है।

पीएम मोदी ने कहा कि कांग्रेस के नेताओं को मोदी से नफरत है, वे मेरी कब्र खोदना चाहते हैं, और उन्हें भाजपा और एनडीए से विरोध है। कांग्रेस को याद

रखना चाहिए था कि एआई ग्लोबल समिट भाजपा का समारोह नहीं था। यह देश का कार्यक्रम था, देश के सम्मान का कार्यक्रम था। लेकिन, कांग्रेस ने परसों सारी मर्यादाएं तोड़ दी। आज पूरे देश में कांग्रेस की इस रीति-नीति पर थू-थू हो रही है, लेकिन दुर्भाग्य देखिए, इतनी पुरानी पार्टी के नेता लजाने के बजाय बेशर्मा के साथ गरजते हैं, और यह मामला कांग्रेस की हरकतों का लगातार चल रहा है।

उन्होंने आगे कहा कि संसद में अपने साथी दलों को भी बोलने का मौका नहीं देते हैं। संसद को चलने नहीं देते हैं। इसका सबसे बड़ा नुकसान कांग्रेस के साथी दलों को हो रहा है। एआई समिट में कांग्रेस ने जो किया है, उससे साथी दल भी चौक गए हैं। सबने इससे किनारा कर लिया।

पीएम मोदी ने कहा कि महिला सांसदों को भेज करके सांसद पर कब्जा करके आप प्रधानमंत्री नहीं बन सकते हो। क्या आप लोग इतने खोखले हो गए हो कि माताओं-बहनों को इसके लिए आगे कर रहे हो। कांग्रेस देश के लिए बोझ बन गई है। एक बात की मुझे संतोच है कि दिल्ली में जो घटना घटी, कांग्रेस के सभी साथी दलों ने कांग्रेस की भरपूर आलोचना करने की हिम्मत दिखाई है। मैं इसके लिए उनका सार्वजनिक रूप से आभार व्यक्त करता हूँ।

### जलमहल की पाल पर सूर्यकिरण एरोबैटिक एवं सारंग हेलिकॉप्टर डिस्प्ले का हुआ आयोजन

## मुख्यमंत्री भजनलाल शर्मा ने वायु सेना के शौर्य एवं कौशल को सराहा

आर्मी डे परेड के बाद यह कार्यक्रम जयपुर के लिए गर्व की बात : सीएम



बढ़ता राजस्थान

**जयपुर।** मुख्यमंत्री भजनलाल शर्मा ने रविवार को राज्यपाल हरिभाऊ बागडे की गरिमामयी उपस्थिति में जयपुर में जलमहल की पाल पर भारतीय वायु सेना के सूर्यकिरण एरोबैटिक एवं सारंग हेलिकॉप्टर डिस्प्ले कार्यक्रम में शिरकत की।

मुख्यमंत्री भजनलाल शर्मा ने भारतीय वायुसेना के शौर्य, साहस और तकनीकी कौशल की सराहना करते हुए कहा कि जयपुर की धरती पर यह आयोजन गर्व की बात है। उन्होंने कहा कि आर्मी डे परेड के भव्य एवं सफल आयोजन के बाद वायु सेना की ओर से आयोजित इस अद्भुत कार्यक्रम से यह साबित हुआ है कि जयपुर ऐसे राष्ट्रीय आयोजनों के लिए पूरी तरह तैयार है। शर्मा ने कहा कि प्रधानमंत्री श्री नरेंद्र मोदी के कुशल नेतृत्व में हमारी सेना का गौरव लगातार बढ़ रहा है। बालाकोट एयर स्ट्राइक और ऑपरेशन सिंदूर वायु सेना के अद्भुत पराक्रम एवं भारत की सुरक्षा मजबूत हाथों में होने का परिचायक है। उन्होंने कहा कि हमारी वायु सेना सीमाओं की रक्षा के साथ-साथ प्राकृतिक आपदाओं और महामारी में भी लोगों के लिए उम्मीद की किरण बनती है। मुख्यमंत्री ने कहा कि भारतीय वायु सेना की सूर्यकिरण एरोबैटिक टीम और सारंग हेलिकॉप्टर डिस्प्ले टीम अपने अद्वितीय हवाई कौशल और उत्कृष्ट करतवों



से मंत्रमुग्ध करती है। भारतीय वायुसेना के एम्बेसडर्स सूर्यकिरण एरोबैटिक टीम के तीन पायलट विंग कमांडर राजेश काजला, विंग कमांडर अंकित वशिष्ठ और स्कॉर्डन लीडर संजेश सिंह जयपुर के ही हैं। इन पायलट्स ने वर्षों की कठिन मेहनत, अटूट अनुशासन और असाधारण कौशल के बल पर यह मुकाम हासिल किया है। श्री शर्मा ने कहा कि यह आयोजन नागरिक और सेना के बीच अटूट रिश्ते का उजसव है। इस तरह के आयोजन से युवाओं के मन में सेना में जाने का संकल्प जन्म लेता है। इसके साथ ही राष्ट्रीय गौरव और रक्षा सेवाओं के प्रति जागरूकता को भी बढ़ावा देता है। कार्यक्रम की समाप्ति के पश्चात मुख्यमंत्री ने मौजूद जनसमूह के बीच जाकर उनका अभिन्नंदन स्वीकार किया।

### अमिताभ को पहला साउथ फिल्मफेयर अवॉर्ड मिला

बढ़ता राजस्थान

**कोच्चि (एजेंसी)।** 70वें साउथ फिल्मफेयर अवॉर्ड्स का आयोजन शनिवार को केरल के कोच्चि में हुआ। इस दौरान अमिताभ बच्चन को फिल्म कलिक 2898 एडी के लिए बेस्ट सपोर्टिंग एक्टर मेल (तेलुगु) का अवॉर्ड दिया गया। यह उनका पहला साउथ फिल्मफेयर अवॉर्ड है। प्रभास स्टार फिल्म में अमिताभ बच्चन ने अश्वथामा का रोल निभाया था। इस सेरेमनी में तेलुगु, तमिल, मलयालम और कन्नड़ फिल्म इंडस्ट्री की बेहतरीन फिल्मों और कलाकारों को सम्मानित किया गया। फिल्म पुष्पा 2 ने तेलुगु कैटेगरी में पांच अवॉर्ड जीते, जिनमें बेस्ट फिल्म, बेस्ट डायरेक्टर (सुकुमार) और बेस्ट एक्टर (अहू अर्जुन) शामिल रहे। तमिल कैटेगरी में फिल्म अमरन ने सात अवॉर्ड अपने नाम किए, जिनमें बेस्ट फिल्म, बेस्ट एक्टर (सिवकार्तिकेयन) और बेस्ट एक्ट्रेस (साई पल्लवी) शामिल हैं।

## जम्मू-कश्मीर के किश्तवाड़ में जैश के 3 आतंकी ढेर

सुरक्षाबलों ने आतंकीयों के ठिकाने को ब्लास्ट किया; 4 फरवरी को भी 3 आतंकी मारे थे

बढ़ता राजस्थान

**कश्मीर (एजेंसी)।** जम्मू-कश्मीर के किश्तवाड़ में चतरू इलाके में रविवार सुबह से सुरक्षाबलों और आतंकीयों के बीच मुठभेड़ हुई। आधिकारियों ने 3 आतंकीयों के ढेर होने की पुष्टि की है। सुरक्षाबलों ने उस ठिकाने को ही ब्लास्ट कर दिया, जहां आतंकी छिपे हुए थे। पुनकांडर अभी भी जारी है। आधिकारियों ने कहा कि पाकिस्तान के आतंकी संगठन जैश-ए-मोहम्मद के 2 से 3 आतंकीयों के यहां पर छिपे होने की सूचना मिली थी। इसके बाद सच ऑपरेशन चलाया गया। तभी आतंकीयों ने फायरिंग कर दी। इससे पहले 4 फरवरी को भी चतरू में ही सुरक्षाबलों ने जैश के ही एक आतंकी को मार गिराया था। वहीं, उधमपुर जिले में भी गुफा में छिपे जैश के 2 आतंकीयों



को ग्रेनेड विस्फोट में मार गिराया गया था।

**ऑपरेशन टीम में शामिल डॉग घायल-किश्तवाड़ में चलाए गए पुनकांडर में इंडियन आर्मी के 2 पैरा के के9 डॉग टायसन को भी गोली लगी। मिशन के दौरान, वह सबसे पहले उस धोक तक पहुंचा जहां आतंकीवादी छिपे हुए थे। गोली लगने के बावजूद, टायसन ने ऑपरेशन जारी रखा। उसे बेहतर इलाज के लिए बेस हॉस्पिटल ले जाया गया है।**

# Rajdhani Battery

Inverter • UPS • Battery

INDUSTRIES LIMITED

LASTS LONG REALLY LONG

एनडी इन्वर्टर

EXIDE INDUSTRIES LIMITED

AMARON

**Deals in:**

All Vehicle Battery, inventor & Inverter Batteries & SMF Batteries

**Mohd. Islam**  
9314625427

**Mohd. Nasir**  
9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

## सम्पादकीय

### बांग्लादेशी और पाकिस्तानी आतंकी संगठनों के बीच साठगांठ, भारत की चिंता बढ़ी

दिल्ली पुलिस की ओर से तमिलनाडु और पश्चिम बंगाल से गिरफ्तार किए गए आठ संदिग्ध आतंकीवादियों के बारे में जिस तरह यह जानकारी सामने आई कि वे देश की राजधानी में किसी बड़े हमले की साजिश रच रहे थे, उससे यही पता चलता है कि आतंकी संगठनों का दुस्साहस कम होने का नाम नहीं ले रहा है। तमिलनाडु और बंगाल से जो आतंकी गिरफ्तार किए गए, उनमें से अधिकांश बांग्लादेशी हैं, लेकिन वे पाकिस्तानी आतंकी संगठन लश्करे तैयबा के इशारे पर काम कर रहे थे। उनका हैडलर बांग्लादेश में बैठा एक कुख्यात कश्मीरी आतंकी बताया जा रहा है। इसका मतलब है कि बांग्लादेशी और पाकिस्तानी आतंकी संगठनों के बीच साठगांठ कायम हो गई है। यह एक नया खतरा है और इससे भारत की चिंता बढ़ जाना स्वाभाविक है। यह मानने के अच्छे-भले कारण हैं कि पाकिस्तान और बांग्लादेश के आतंकी तत्वों के बीच साठगांठ पिछले लगभग डेढ़ वर्ष में तब हुई, जब मोहम्मद यूनूस बांग्लादेश की अंतरिम सरकार

का संचालन कर रहे थे। यह किसी से छिपा नहीं कि इस दौरान उन्होंने न केवल अपने देश के भारत विरोधी कट्टरपंथी तत्वों को उकसाने का काम किया, बल्कि पाकिस्तान से संबंध बढ़ाने में भी जुटे रहे। हैरानी नहीं कि इस सबके चलते पाकिस्तानी आतंकी संगठनों के सरगना बांग्लादेश पहुंचे हों। जो भी हो, भारत



की सुरक्षा एजेंसियों को सतर्कता बढ़ाने की आवश्यकता है, क्योंकि कश्मीर के बहाने आतंकी तत्वों को बहकाने और उकसाने का काम जारी है। दिल्ली पुलिस की ओर से पकड़े गए आतंकीयों के दुस्साहस का पता इससे चलता है कि उन्होंने दिल्ली और कोलकाता में भारत विरोधी पोस्टर चस्पा किए थे।

इन पोस्टरों की छानबीन के तहत ही दिल्ली पुलिस संदिग्ध आतंकीयों तक पहुंची। ध्यान रहे कि कुछ महीने पहले दिल्ली में लालकिले के निकट धमाका करने वाले आतंकी के साथियों ने भी इसी तरह श्रीनगर में भारत के खिलाफ पोस्टर लगाए थे। श्रीनगर में लगाए गए पोस्टरों की छानबीन से ही फरीदाबाद के उस आतंकी माइयूल का भंडाफोड़ हुआ था, जिसमें कई डाक्टर शामिल थे और जिनमें से एक ने आत्मघाती हमलावर बनकर लालकिले के निकट कार में विस्फोट किया था। ये दोनों घटनाएँ यही बताती हैं कि पुलिस एवं सुरक्षा एजेंसियों को प्रत्येक छोटी से छोटी घटना को गंभीरता से लेना चाहिए और उनकी गहन जांच भी करनी चाहिए। दिल्ली पुलिस के हाथ आए संदिग्ध आतंकीयों के पास से फर्जी आधार कार्ड बरामद हुए हैं और वे उन्हीं के जरिये तमिलनाडु एवं कोलकाता में काम कर रहे थे। इसका अर्थ है कि लोगों को इसके लिए आगाह किया जाए कि वे किसी को काम पर रखने के पहले उनके पहचान पत्रों की जांच सावधानी से करें।



### मेघ

आज का दिन आपके लिए मिलाजुला परिणाम लेकर आएगा, लेकिन सही सोच और सकारात्मक दृष्टिकोण से आप इसे अपने पक्ष में मोड़ सकते हैं। मन में किसी के प्रति ईर्ष्या या द्वेष की भावना रखने से बचें।

### वृष

आज भाग्य आपका साथ देगा और आपकी मेहनत का सकारात्मक परिणाम सामने आएगा। आप अपनी आब बढ़ाने के लिए अवसरों पर ध्यान दें और भविष्य को लेकर योजनाएं भी बनाएं।

### मिथुन

आज का दिन आपके लिए संतुलन और सकारात्मकता लेकर आएगा। आप किसी धार्मिक या आध्यात्मिक आयोजन में शामिल हो सकते हैं, जिससे मन को शांति मिलेगी।

### कर्क

आज का दिन सामान्य लेकिन संतुलित रहेगा। आप किसी नए काम की शुरुआत का विचार कर सकते हैं, लेकिन अनजान लोगों पर तुरंत भरोसा करने से बचें। आपकी निर्णय लेने की क्षमता मजबूत रहेगी।

### सिंह

आज का दिन आपके लिए खास अनुभव लेकर आएगा। यदि आप दायत्व जीवन में सामंजस्य बनाकर चलें तो परिवार और भाई-बहनों का पूरा सहयोग मिलेगा।

### कन्या

आज आपके दिल की कोई इच्छा पूरी हो सकती है, जिससे मन में संतोष और खुशी दोनों महसूस होंगे। आप जीवनसाथी के लिए कोई खास उपहार लेकर उनके चेहरे पर मुस्कान लाने की कोशिश करेंगे।

### तुला

आज आपको अपने बढ़ते खर्चों पर नियंत्रण रखने की जरूरत होगी। कामकाज में व्यस्तता अधिक रहेगी और कुछ ऐसे खर्च सामने आ सकते हैं जिन्हें टालना संभव नहीं होगा। संतान की सेहत को लेकर चिंता हो सकती है, जिससे मन थोड़ा परेशान रहेगा।

### वृश्चिक

आज आपके मन में किसी निर्णय को लेकर असमंजस बना रह सकता है, लेकिन अपनी मेहनत पर भरोसा रखना ही आपको सही दिशा देगा। सामाजिक गतिविधियों में आपकी सक्रियता बढ़ेगी।

### धनु

आज का दिन व्यस्तता से भरा रहेगा और आपको अपने जरूरी काम टालने से बचना होगा। पारिवारिक मामलों को मिल-बैठकर सुलझाना ही बेहतर रहेगा, इससे रिश्तों में मिठास बनी रहेगी।

### मकर

आज आपको जिम्मेदारी और अनुशासन के साथ काम करना होगा। नया प्रोजेक्ट या नई जिम्मेदारी मिलने से आपके आत्मविश्वास में वृद्धि होगी। निवेश से जुड़े फैसले लाभदायक साबित हो सकते हैं।

### कुंभ

आज का दिन चुनौतियों के साथ सीख भी लेकर आएगा। परिवार और दोस्तों का सहयोग आपको हर परिस्थिति में मजबूत बनाए रखेगा। दूसरों के मामलों में अनावश्यक हस्तक्षेप से बचना बेहतर रहेगा।

### मीन


आज का दिन आपके लिए सामाजिक और व्यावसायिक दोनों क्षेत्रों में प्रगति का संकेत दे रहा है। समाज में आपका मान-सम्मान बढ़ेगा और आपके कार्यों की सराहना होगी। आर्थिक मामलों में किए गए प्रयास सफल होंगे।

### आज का इतिहास

- 23 फरवरी की महत्वपूर्ण घटनाएं
- 1886 - अमेरिका के रसायनशास्त्री और आविष्कारक मार्टिन हेल् ने अलम्यूनियम की खोज की।
- 1940 - रूसी सेनाओं ने यूनान के समीप स्थित लासी द्वीप पर कब्जा किया।
- 1952 - कर्मचारी भविष्य निधि और विविध प्रावधान अधिनियम पारित किया गया।
- 1970 - गयाना देश गणराज्य बना और आज के दिन को इस देश का राष्ट्रीय दिवस घोषित किया गया।
- 1998 - जैविक एवं रासायनिक हथियारों की जांच को लेकर हुए गतिरोध को समाप्त करने के लिए सं.रा. महासचिव कोफ़ी अन्नान व इराकी उपप्रधानमंत्री तारिक अजीज के बीच ऐतिहासिक समझौता सम्पन्न, विश्व में पहली बार बखड़े की प्रतिकृति क्लोन सं.रा. अमेरिका में तैयार।
- 2001 - अमेरिकी सीनेट द्वारा सीटीबीटी खारिज, प्रक्षेपास्त्र रक्षा प्रणाली जारी रखने की घोषणा।
- 2003 - कनाडा के डेविंसन ने विश्वकप का सबसे तेज़ शतक लगाकर 1983 में बनाये गये कपिलदेव का रिकार्ड तोड़ा।
- 2005 - अफगानिस्तान के राष्ट्रपति हमिद करजई तीन दिवसीय यात्रा पर भारत पहुँचे।
- 2006 - ईराक में जातीय हिंसा में 159 लोग मारे गये।
- 2007 - पाकिस्तान ने शाहीन-2 का परीक्षण किया।
- 2008 -
- 10 साल बाद चुनाव सीमेण्ट फैक्ट्री में उत्पादन शुरू हुआ। रक्षामंत्री ए.के. एंटनी ने जेट ट्रेनर हॉक विमान को देश के बेड़े में शामिल करने की औपचारिक घोषणा की।
- कोलंबो में हुए एक विस्फोट में 18 लोग घायल हुए।
- 2009- भारतीय तीरंदाज थाईलैंड की राजधानी बैंकॉक में एशियाई ग्रा प्री तीरंदाजी चैम्पियनशिप में टीम स्पर्धा में तीन रजत पदक जीते।
- 2010- 2962वें वन डे में बनाए गए पहला दोहरा शतक बनाने वाले सचिन की बदौलत भारत ने दक्षिण अफ्रीका से ग्वालियर के कैप्टन रूपसिंह स्टेडियम में खेला गया एकदिवसीय मैच 153 रनों से जीत लिया। 402 रनों के लक्ष्य के जबवाव दक्षिण अफ्रीका की पूरी टीम 43वें ओवर में 248 रन बनाकर आउट हो गई।

### विशेष आलेख

## अगर कांग्रेस ने अब भी सुधार नहीं किए तो वह दिन दूर नहीं जब यह पार्टी इतिहास के पन्नों तक सीमित रह जाएगी



अशोक भाटिया

### दे

खा जाय तो कांग्रेस 2014 से लगातार गलतियों पर गलतियाँ कर रही है। हाल कि गलती से जो हाल में उसकी किर्किरी हुई है उससे उसके ही साथी दल नाराज हैं और कांग्रेस से किनारा कर रहे हैं। बताया जाता है कि दिल्ली स्थित भारत मंडपम में आयोजित 'ए आई इंडिया समिट 2026' में यूपी कांग्रेस के कार्यकर्ताओं के किए गए शटलेंस प्रदर्शन की जमकर निंदा हो रही है। समाजवादी पार्टी के चीफ अखिलेश यादव ने भी इस प्रदर्शन की आलोचना की। तसपा प्रमुख अखिलेश यादव ने झांसी में मीडिया से बात करते हुए कहा कि विदेशी प्रतिनिधिमंडल के सामने ऐसा नहीं करना चाहिए था। यूपी कांग्रेस को विदेशी डेलीगेट्स के सामने अपमान करने से बचना चाहिए था। उन्होंने इशारों-इशारों में आगे कहा, अब जो और हंगामा (कांग्रेस यूथ का प्रदर्शन) हुआ है, मैं इसके पक्ष में नहीं हूँ। भाजपा सरकार झूठ बोलती है धोखा देती है। वह अलग बात है कि हमारे बीच मतभेद हैं, हम आंतरिक लड़ाई लड़ सकते हैं। अब तो पूरा देश जान चुका है कि बीजेपी झूठ बोलती है, लेकिन ऐसा प्रदर्शन नहीं होना चाहिए था जिससे विदेशी प्रतिनिधिमंडल

के सामने देश का अपमान हो। इससे पहले बहुजन समाजवादी पार्टी की अध्यक्ष मायावती ने यूपी कांग्रेस कार्यकर्ताओं के कृत्य की कड़ी निंदा की थी। उन्होंने कहा था कि अगर यह सम्मेलन अंतरराष्ट्रीय स्तर का नहीं होता तो अलग बात थी, लेकिन समिट के दौरान ऐसा आचरण देश की गरिमा और छवि को धूमिल करने वाला था, ऐसा नहीं करना ही उचित होगा। मायावती ने एकस पर ट्वीट कर लिखा, 'नई दिल्ली में आयोजित 'एआई इमैक्ट समिट' जिसमें देश और विदेश के भी काफी प्रमुख लोग आमंत्रित थे और इवेंट अन्तराष्ट्रीय स्तर पर सुर्खियों में था।

इस दौरान जिन भी लोगों द्वारा अर्द्धनग्न होकर अपना रोष प्रकट किया है जिसमें अधिकतर कांग्रेसी युवा बताए जा रहे हैं, वह अति-अशोभनीय और निन्दनीय है। उन्होंने आगे लिखा, 'अगर यह सम्मेलन अन्तराष्ट्रीय स्तर का नहीं होता तो अलग बात थी, लेकिन समिट के दौरान ऐसा आचरण करना यह चिन्ता की बात है अर्थात् अपने देश की गरिमा और छवि को न बिगाड़ा जाये तो इसके बाद वाईएसआर कांग्रेस के मुखिया और पूर्व आंध्र मुख्यमंत्री जगन मोहन रेड्डी ने भी कांग्रेस पार्टी की तीखी आलोचना की। उन्होंने कहा कि भारत में राजनीतिक मतभेदों के बावजूद दुनिया के सामने हमें एकजुट होकर नजर आना जरूरी है। उन्होंने लिखा, 'कल एआई समिट में यूपी कांग्रेस ने हम सभी को शर्मिंदा किया है। हमारी राजनीति किस दिशा में जा रही है। किसी को भी कभी हमारे देश को ऐसे नीचा नहीं दिखाना चाहिए। राजनीतिक मतभेद हो सकते हैं, लेकिन दुनिया के सामने हमें आपस में एकजुट होकर ही रहना चाहिए।' भाजपा समेत तमाम पार्टियों ने भले ही इस मुद्दे पर सरकार का साथ दिया हो, लेकिन कांग्रेस पार्टी अभी भी अपनी गलती न मानते हुए अपने कार्यकर्ताओं के साथ खड़ी हुई है।

कांग्रेस पार्टी की तरफ से कहा गया है कि भारत एक लोकतंत्र है और लोकतंत्र में, विरोध करने का अधिकार सभी का होता है, सभी को अपनी राय रखने का अधिकार होता है। पार्टी का कहना है कि यह प्रदर्शन 'लाखों गुस्सेए बेरोजगार युवाओं की आवाज' थी। इस विरोध प्रदर्शन का निशाना 'समझौता करने वाले' प्रधानमंत्री नरेंद्र मोदी थे। कांग्रेस ने कहा कि यूपी कांग्रेस आई समिट के खिलाफ नहीं है, और वे अब और चुप नहीं बैठेंगे। कांग्रेस नेता पवन खेड़ा ने कहा कि देश में पिछले 12 सालों से दरारों को छिपाया जा रहा है। आज देश के नौजवानों ने उन दरारों पर चिपकाए गए इशतेहारों को फाड़ दिया है। कांग्रेस नेता राहुल गांधी कहना है कि आज यूपी कांग्रेस ने नौजवानों के रोष, गुस्से को शांतिपूर्ण विरोध प्रदर्शन के जरिये एआई समिट में दर्ज कराया। खेड़ा ने कहा कि मीडिया का एक धड़ा इसके लेकर शोर मचा रहा है कि बहुत गलत जगह विरोध प्रदर्शन किया है। इससे देश की बदनामी हो गई। कांग्रेस नेता ने सवाल उठाया कि विरोध प्रदर्शन कहाँ किया जाता है? उन्होंने कहा कि विरोध वहाँ होता है जहाँ लोगों को दिखता है। कांग्रेस नेता ने शायराना अंदाज में सरकार पर तंज कसा। दरअसल कांग्रेस की सबसे बड़ी समस्या नेतृत्व की कमी है। राहुल गांधी को युवा नेता के तौर पर पेश किया गया, लेकिन वे जनता से जुड़ने में नाकाम रहे। उनकी सबसे बड़ी गलती यह रही कि वे राजनीति को गंभीरता से नहीं ले सके। 2014 में 'आलू से सोना बनाने' वाला बयान हो या चुनाव प्रचार के दौरान छुट्टियाँ मनाए ऐसे कई मौके आए जब राहुल की छवि एक गैर-गंभीर नेता की बनी। वे न तो पार्टी संगठन को मजबूत कर पाए और न ही चुनावी रणनीति में कोई नया प्रयोग किया। राहुल गांधी की दूसरी बड़ी गलती थी, युवा नेताओं को आगे न बढ़ाना। ज्योतिरसिद्ध सिंधिया,

हिंमता बिस्वा सरमा जैसे कई युवा नेता कांग्रेस छोड़कर चले गए क्योंकि उन्हें पार्टी में उचित सम्मान नहीं मिला। कांग्रेस पार्टी का पूरा ढांचा गांधी परिवार के इर्द-गिर्द घूमता है। पार्टी में लोकतांत्रिक तरीके से नेता नहीं चुने जाते। चाहे कोई कितना भी मेहनत करे, अगर वह गांधी परिवार के करीब नहीं है तो उसे महत्वपूर्ण पद नहीं मिलता। इस 'रॉयल फैमिली' वाली छवि ने पार्टी को बहुत नुकसान पहुंचाया है। आम जनता को लगता है कि यह पार्टी सिर्फ एक परिवार की संपत्ति है। 1990 के दशक तक कांग्रेस का हर गांव, हर मोहल्ले में मजबूत संगठन था। लेकिन आज वह संगठन लगभग खत्म हो चुका है। कांग्रेस कार्यकर्ता अब सक्रिय नहीं रहे। दूसरी तरफ, भाजपा ने आरएसएस के माध्यम से जमीनी स्तर पर मजबूत संगठन खड़ा कर लिया है। कांग्रेस के पास न तो कार्यकर्ता हैं और न ही उन्हें प्रेरित करने का कोई विचार। कांग्रेस पार्टी के सामने अस्तित्व का संकट है। अगर एक पार्टी को फिर से खड़ा होना है तो उसे कई कठोर फैसले लेने होंगे। सबसे पहले, पार्टी को गांधी परिवार की छाया से बाहर निकलना होगा और लोकतांत्रिक तरीके से नेतृत्व चुनना होगा। दूसरा, जमीनी संगठन को फिर से मजबूत करना होगा। तीसरा, आधुनिक संचार माध्यमों का प्रभावी उपयोग करना होगा लेकिन सबसे जरूरी है एक नई विचारधारा और एजेंडा विकसित करना। कांग्रेस को यह बताना होगा कि वह देश को कहां ले जाना चाहती है। सिर्फ भाजपा की आलोचना करने से काम नहीं चलेगा। बिहार की हार एक और चेतनावादी है। अगर कांग्रेस ने अब भी सुधार नहीं किए तो वह दिन दूर नहीं जब यह पार्टी इतिहास के पन्नों तक सीमित रह जाएगी। सवाल यह है कि क्या कांग्रेस के पास अब भी वक्त बचा है? (यह लेखक के अपने निजी विचार हैं)

## नेता मंच पर, कार्यकर्ता पंचनामे में और लोकतंत्र जिंदाबाद



पवन वर्मा

सुबह तक जो कार्यकर्ता पार्टी के 'शेर' थे, शाम होते-होते मेडिकल रिपोर्ट और जमानत के कागज़ ढूँढते नजर आए। लोकतंत्र में भागीदारी का यह नया मॉडल है पहले जोश दिखाओ, और जब होश में आओ तो वकील खोजो।

विधानसभा के बजट सत्र के दौरान ही प्रदेश की व्यापारिक राजधानी और राजनीतिक राजधानी में एक ही दिन लोकतंत्र का एक और उत्सव संपन्न हुआ। पत्थरों की वर्षा के बीच विचारधारा की ऐसी गंगा बही कि कार्यकर्ता सीधे अस्पताल और फिर थाने के दर्शन कर आए। लोकतंत्र की खूबसूरती देखिए। पहले नारे, फिर धक्का-मुक्की, फिर पथराव, और अंत में एफआईआर। सुबह तक जो कार्यकर्ता पार्टी के 'शेर' थे, शाम होते-होते मेडिकल रिपोर्ट और जमानत के कागज़ ढूँढते नजर आए। लोकतंत्र में भागीदारी का यह नया मॉडल है पहले जोश दिखाओ, और जब होश में आओ तो वकील खोजो। भोपाल में मध्य प्रदेश कांग्रेस कमेटी के दफ्तर के बाहर और इंदौर में जो दृश्य बने, वो किसी राजनीतिक बहस से ज्यादा एक एक्शन फिल्म के क्लाइमेक्स जैसे थे। फर्क बस इतना था कि यहाँ 'कट' बोलने वाला कोई डायरेक्टर नहीं था। कैमरे जरूर थे मीडिया के और जब कैमरे होते हैं तो जोश थोड़ा और बढ़ जाता है। कार्यकर्ता बेचारे क्या करें? उन्हें

बताया गया, लोकतंत्र खतरे में है, दफ्तर घेरना है, आवाज बुलंद करनी है। उन्होंने आवाज इतनी बुलंद की कि पत्थर भी उड़ चले। उधर सामने वाले भी कम नहीं थे, उन्होंने भी सोचा, लोकतंत्र बचाना है तो जवाब तो देना ही पड़ेगा फिर क्या था, लोकतंत्र दोनों तरफ से सुरक्षित कर लिया गया। अब दृश्य बदला है। अस्पताल के बाहर पट्टियाँ बंधी हैं, सोशल मीडिया पर बयानबाजी है, और थाने में धाराएं लगी हैं। पुलिस से निष्पक्षता का परिचय देते हुए दोनों तरफ के कार्यकर्ताओं पर मुकदमा दर्ज कर लिया है। अखिर कानून सचके लिए बराबर है। जो भी पत्थर फेंके, उसे कोर्ट का रास्ता दिखे। और नेता जो? वे बयान दे रहे हैं, कोई कह रहा है कि हमारे शांतिपूर्ण प्रदर्शन पर हमला हुआ। दूसरा कह रहा है कि हमारे दफ्तर पर सुनिश्चित हमला था। दोनों तरफ से शब्दों के पत्थर अब भी चल रहे हैं, बस फर्क इतना है कि अब वे कागज और कैमरे के जरिए फेंके जा रहे हैं। लेकिन असली नायक कौन? वही जमीनी कार्यकर्ता, जो दरियाँ बिछाता है, झंडे लगाता है,

पूचें बांटता है, घर घर जाकर वोटर निकालता है, जिसने जोश में आकर पार्टी का मान रखा और अब वकील का नंबर मोबाइल में सेव कर रहा है। उसे अब समझाया जा रहा है। डरो मत, पार्टी तुम्हारे साथ है। लेकिन वह अच्छी तरह से जानता है कि हाँ, साथ है, बयान में, ट्वीट में, और प्रेस कॉन्फ्रेंस में। कोर्ट की तारीख पर साथ कौन जाएगा, यह अगली रणनीतिक बैठक में तय होगा। लोकतंत्र में भागीदारी का यह व्यावहारिक पाठ बड़ा रोचक है। पहले नारे लगाओ, हम लड़ेंगे! फिर पुलिस कहे, अच्छा, अब थाने चलिए। वहाँ से आवाज आती है वकील साहब, जमानत कराइए। कोर्ट-कचहरी का चक्कर भी लोकतंत्र का ही हिस्सा है। तारीख पर तारीख मिलती है, और हर तारीख पर कार्यकर्ता को याद आता है कि उसने पत्थर किस विचारधारा के लिए उठाया था। विचारधारा धीरे-धीरे धुंधली होती है, लेकिन केस नंबर याद रहता है। (यह लेखक के अपने निजी विचार हैं)

### लघुकथा

#### फिज़ूलखर्ची

सुनिंग जी, आज वह गौशाला वाला आया था, शर्मा जी के घर। मैं भी उनके यहाँ थी तो मैंने भी 501 रुपये की पर्ची कटवा दी, ससुर जी के नाम। दो दिन बाद उनकी बरसी है ना! शारदा ने चहकते हुए कहा! तुम्हारा तो दिमाग खराब हो गया है। मैं यहाँ दफ्तर में दिन-रात खटता रहता हूँ और तुम्हें दान की पड़ी है! आइन्दा मुझे इस तरह की फिज़ूलखर्ची नहीं चाहिए! विश्वास लगभग बरस ही पड़ा था शारदा पर। चार दिन बाद ब्रजेश की शादी में गए तो विश्वास ने नाचते-नाचते अचानक नोटों की गड़्डी जेब से निकाली और घोड़ी के आगे झूमते शराबी बालतियों पर चार कर हवा में उछाल दी। दूर से यह सब देखती हुई शारदा फिज़ूलखर्ची की परिभाषा नहीं समझ पा रही थी।



### हेल्थ टिप्स

#### किडनी के मरीज भूलकर भी न करें इन फलों का ज्यादा सेवन

01. अनार- अनार आमतौर पर सेहत के लिए अच्छा माना जाता है, लेकिन किडनी ज्यादा खराब होने की स्थिति में इसका ज्यादा सेवन नुकसानदायक हो सकता है। खासकर, अनार का जूस अधिक मात्रा में पीना किडनी पर दबाव बढ़ा सकता है। इससे आपकी सेहत को नुकसान पहुंचा सकता है।
02. मौसमी- मौसमी और उसका जूस शरीर को ताजगी देता है, लेकिन अधिक मात्रा में इसका सेवन करने से किडनी की फिल्टर करने की क्षमता प्रभावित हो सकती है। अगर आपको

- किडनी से जुड़ी कोई समस्या है, तो मौसमी का ज्यादा सेवन करने से बचें।
03. केला- केला पोटेशियम से भरपूर होता है, जो सामान्य लोगों के लिए फायदेमंद है। लेकिन जिनकी किडनी ठीक से काम नहीं कर रही, उनके लिए नियमित रूप से रोजाना केला खाना नुकसानदायक साबित हो सकता है।
04. संतरा- संतरा विटामिन-सी का अच्छा स्रोत है। लेकिन किडनी की समस्या होने पर रोजाना ज्यादा मात्रा में इसका सेवन करने से किडनी पर

अतिरिक्त दबाव पड़ सकता है। अगर किडनी खराब है और आप रोजाना ज्यादा मात्रा में संतरे का जूस पी रहे हैं, तो यह सेहत के लिए नुकसानदायक हो सकता है। 05. स्टार फ्रूट- स्टार फ्रूट में कई पोषक तत्व पाए जाते हैं, जो सेहत के लिए बहुत फायदेमंद होते हैं। लेकिन किडनी से जुड़ी समस्याओं में इसका ज्यादा सेवन नुकसान पहुंचा सकता है। खासतौर पर, कमजोर किडनी वाले मरीजों को इससे दूरी बनाने की सलाह दी जाती है।





## नगर कपासन में निर्माणाधीन आधुनिक सब्जी मंडी एवं वॉलीबॉल स्टेडियम का निरीक्षण किया

बढ़ता राजस्थान

कपासन (नि.स.)। क्षेत्रीय विधायक अर्जुनलाल जीनगर द्वारा रविवार को नगर कपासन में निर्माणाधीन आधुनिक सब्जी मंडी एवं वॉलीबॉल स्टेडियम का निरीक्षण किया गया। भाजपा नगर मंडल अध्यक्ष कपासन राज विजयवर्गीय ने बताया कि क्षेत्रीय विधायक अर्जुनलाल जीनगर द्वारा नगरविकास कपासन क्षेत्र में निर्माणाधीन विकास कार्यों का निरीक्षण किया गया।

जिसमें निर्माणाधीन राजस्थान की सबसे आधुनिक रिटेल सब्जी मंडी व संगम के सबसे बड़े आधुनिक वॉलीबॉल स्टेडियम के कार्य की प्रगति का जायजा लिया। साथ ही निरीक्षण दौरान विधायक जीनगर द्वारा निवर्तमान नगर पालिका कपासन अध्यक्ष मंजू देवी सोनी एवं निवर्तमान भाजपा समर्थित बोर्ड कार्यकाल की सराहना की गयी। इस मौके पर भाजपुमो अध्यक्ष विकास बरोगामा, शंकर बरोगामा, अनिल चंडालिया, चंद्रप्रकाश सिरिया, आशीष त्रिपाठी, युवा मोर्चा के मनोज आचार्य, शंकर चंदेल, राकेश आचार्य, बबलू सोनी, लक्ष्मीलाल जीनगर, राकेश आचार्य सहित भाजपा नगर मंडल कपासन के पदाधिकारी एवं कार्यकर्तागण उपस्थित रहे।

## गंगेश्वर महादेव मंदिर में 26 से 28 फरवरी तक तीन दिवसीय होली फाल्गुन मेला

बढ़ता राजस्थान

निम्बाहेड़ा (नि.स.)। छोटीसादड़ी उपखंड क्षेत्र के बंबोरी रघुनाथपुरा स्थित श्री गंगेश्वर महादेव मंदिर पर 26 से 28 फरवरी तक तीन दिवसीय होली फाल्गुन मेले का आयोजन किया जाएगा। मंदिर मंडल के प्रवक्ता गोवर्धन लाल आमेटा ने बताया कि मेले की तैयारियां व मेले के सफल आयोजन के लिए आवश्यक बैठक रविवार सुबह 9:00 बजे गंगेश्वर महादेव पर रखी गई है। पहले दिन 26 फरवरी को सुबह श्री गंगेश्वर महादेव की पूजा अर्चना के साथ विधिवत मेले की शुरुआत होगी। मंदिर कमेटी के सचिव किशन जणवा ने बताया रात्रि कालीन कार्यक्रम में प्रथम दिवस शाम 8 बजे गंगेश्वर रंगमंच पर महेश टाक ग्रुप निकुम्भ के बैनर तले भव्य भजन संध्या का आयोजन रखा गया है, जिसमें प्रसिद्ध सिंगर महेश टाक निकुम्भ, बालकृष्ण प्रजापति, भगवान डांगी द्वारा भजनों की प्रस्तुति दी जाएगी। दूसरे दिन 27 फरवरी की रात गंगेश्वर रंगमंच पर सांस्कृतिक कार्यक्रम में अंबिका म्यूजिक ग्रुप निम्बाहेड़ा द्वारा फिल्मी आर्केस्ट्रा कार्यक्रम आयोजित किया जाएगा। मेले के तीसरे दिन 28 फरवरी को पारितोषिक वितरण समारोह के साथ कार्यक्रम का समापन किया। मेले में विभिन्न प्रकार की गतिविधियों में उत्कृष्ट सेवा देने वाले को सम्मानित किया जाएगा। मेले में आकर्षक साज-सजा, लाइटिंग और पार्किंग की विशेष व्यवस्था की जा रही है। पेयजल (जल) की पर्याप्त व्यवस्था सुनिश्चित की गई है। सुरक्षा एवं शांति व्यवस्था बनाए रखने के लिए जलोदा जागीर पुलिस थाना की टीम का व्यापक बंदोबस्त रहेगा।

## गर्मी से पहले ही खामोर अंचल में पेयजल संकट गहराया

बढ़ता राजस्थान

खामोर/भीलवाड़ा, (अमित शर्मा)। ग्रीष्म ऋतु की शुरुआत से पहले ही खामोर क्षेत्र में पेयजल संकट गंभीर हो गया है। खामोर सहित कल्याणपुरा, बहका खेड़ा, रामपुरा, इंदिरा कॉलोनी और करेशिया का खेड़ा में 7-8 दिन के अंतराल से जलापूर्ति हो रही है। डेढ़ लाख लीटर क्षमता वाला चंबल पंप हाउस स्टोरेज भी नाकाफी साबित हो रहा है। ग्रामीणों का आरोप है कि विभाग केवल औपचारिक सफाई कर लीपापोती कर रहा है, जिससे टंकियां पूरी नहीं भर पा रही। महिलाएं सुबह से खाली मटके लेकर पानी का इंतजार करती हैं, जबकि कई परिवारों को टैंकर या दूरस्थ हैंडपंपों का सहारा लेना पड़ रहा है। ग्रामीणों ने जलदाय विभाग पर लापरवाही का आरोप लगाते हुए पंप हाउस की जांच, नियमित सफाई और जिम्मेदारों पर कार्रवाई की मांग की है। कल्याणपुरा में एमडीआर सडक निर्माण के दौरान क्षतिग्रस्त पाइपलाइन के कारण करीब 40 घरों में छह माह से पानी की सफाई बंद है। जलदाय विभाग के एक्सईएन मयंक शर्मा ने 7-10 दिन में मरम्मत का आश्वासन दिया था, लेकिन 10 दिन बाद भी कार्य शुरू नहीं हुआ। ग्रामीणों में आक्रोश बढ़ रहा है और वे अब वादों नहीं, ठोस कार्रवाई की मांग कर रहे हैं।

राष्ट्रीय मानव अधिकार परिषद का निशुल्क थ्री डी रोबोटिक जॉइंट रिफ्लेसमेंट शिविर सम्पन्न

भीलवाड़ा, (अमित शर्मा)। राष्ट्रीय मानव अधिकार परिषद के तत्वावधान में अशोक नगर स्थित हेलन केलर संस्थान (हरिसेवा धर्मशाला के सामने) में रविवार को आयोजित निशुल्क थ्री डी रोबोटिक जॉइंट रिफ्लेसमेंट ओपीडी शिविर सफलतापूर्वक सम्पन्न हुआ। शिविर में 80 से अधिक मरीजों ने विशेषज्ञ परामर्श प्राप्त किया। शिविर का शुभारंभ मुख्य अतिथि प्रशांत मेवाड़ा एवं विशिष्ट अतिथि एडवोकेट गौरव आचार्य तथा समाजसेवी राजेंद्र पुष्पा गोखरू की उपस्थिति में हुआ। अहमदाबाद से आए थ्री डी रोबोटिक जॉइंट रिफ्लेसमेंट विशेषज्ञ डॉ. दर्शन शाह ने घुटनों, कूल्हों एवं अन्य जोड़ों की समस्याओं से पीड़ित मरीजों की जांच कर निःशुल्क परामर्श दिया। उन्होंने आधुनिक थ्री डी रोबोटिक तकनीक के माध्यम से जॉइंट रिफ्लेसमेंट की प्रक्रिया, सटीकता और शीघ्र रिकवरी के बारे में जानकारी दी। मुख्य अतिथि प्रशांत मेवाड़ा ने कहा कि ऐसे सेवा शिविर समाज के लिए अत्यंत उपयोगी हैं और आधुनिक चिकित्सा सुविधाओं को आमजन तक पहुंचाने का प्रयास सराहनीय है। इस दौरान परिषद पदाधिकारियों ने डॉ. दर्शन शाह, विनीत राणावत एवं एडवोकेट गौरव आचार्य को स्मृति चिह्न भेंट कर आभार व्यक्त किया। कार्यक्रम का संचालन ललित मधु लोढ़ा ने किया।

बढ़ता राजस्थान

भीलवाड़ा, (अमित शर्मा)। राष्ट्रीय मानव अधिकार परिषद के तत्वावधान में अशोक नगर स्थित हेलन केलर संस्थान (हरिसेवा धर्मशाला के सामने) में रविवार को आयोजित निशुल्क थ्री डी रोबोटिक जॉइंट रिफ्लेसमेंट ओपीडी शिविर सफलतापूर्वक सम्पन्न हुआ। शिविर में 80 से अधिक मरीजों ने विशेषज्ञ परामर्श प्राप्त किया। शिविर का शुभारंभ मुख्य अतिथि प्रशांत मेवाड़ा एवं विशिष्ट अतिथि एडवोकेट गौरव आचार्य तथा समाजसेवी राजेंद्र पुष्पा गोखरू की उपस्थिति में हुआ। अहमदाबाद से आए थ्री डी रोबोटिक जॉइंट रिफ्लेसमेंट विशेषज्ञ डॉ. दर्शन शाह ने घुटनों, कूल्हों एवं अन्य जोड़ों की समस्याओं से पीड़ित मरीजों की जांच कर निःशुल्क परामर्श दिया। उन्होंने आधुनिक थ्री डी रोबोटिक तकनीक के माध्यम से जॉइंट रिफ्लेसमेंट की प्रक्रिया, सटीकता और शीघ्र रिकवरी के बारे में जानकारी दी। मुख्य अतिथि प्रशांत मेवाड़ा ने कहा कि ऐसे सेवा शिविर समाज के लिए अत्यंत उपयोगी हैं और आधुनिक चिकित्सा सुविधाओं को आमजन तक पहुंचाने का प्रयास सराहनीय है। इस दौरान परिषद पदाधिकारियों ने डॉ. दर्शन शाह, विनीत राणावत एवं एडवोकेट गौरव आचार्य को स्मृति चिह्न भेंट कर आभार व्यक्त किया। कार्यक्रम का संचालन ललित मधु लोढ़ा ने किया।

# पंच गौरव जिला स्तरीय बास्केटबाल खेलकूद प्रतियोगिता संपन्न

## नगर निगम टीम बनी विजेता, कावाखेड़ा उपविजेता, करेड़ा तीसरे स्थान पर

बढ़ता राजस्थान

भीलवाड़ा, (अमित शर्मा)। तृतीय पंच गौरव जिला स्तरीय बास्केटबाल प्रतियोगिता का आयोजन सुखाडिया स्टेडियम में बालक वर्ग (17 वर्ष तक आयु) में किया गया। प्रतियोगिता में जिले की आठ टीमों ने उत्साहपूर्वक भाग लिया। इनमें चार टीमों शहरी क्षेत्र तथा चार टीमों ग्रामीण क्षेत्र से शामिल हुईं। जिला खेल अधिकारी हेमंत सिंह राणावत ने बताया कि राज्य सरकार की पंच गौरव योजना के अंतर्गत जिला प्रशासन के सौजन्य से जिला खेलकूद प्रशिक्षण केंद्र, भीलवाड़ा द्वारा प्रतियोगिता आयोजित की गई। शहरी क्षेत्र से सुखाडिया स्टेडियम, नगर निगम मैदान, कावाखेड़ा मैदान एवं लेबर कॉलोनी मैदान की टीमें शामिल हुईं, जबकि ग्रामीण क्षेत्र से करेड़ा, रायपुर, सरदार नगर एवं दौलतगढ़ की टीमों ने भाग लिया। इन सभी मैदानों पर नियमित रूप से प्रशिक्षण दिया जा रहा है। उन्होंने बताया कि पंच गौरव योजना के तहत जिले के पांच खेल मैदानों पर प्रशिक्षकों की नियुक्ति की गई है, जो दोनों समय खिलाड़ियों को प्रशिक्षण दे रहे हैं। साथ ही प्रशिक्षण केंद्र द्वारा आवश्यक खेल सामग्री भी उपलब्ध करवाई जा रही है। योजना के अंतर्गत प्रति माह एक जिला स्तरीय प्रतियोगिता आयोजित की जा रही है, जिससे खिलाड़ियों को नियमित प्रतियोगितात्मक अनुभव प्राप्त हो



सके। प्रतिभावान खिलाड़ियों को पोषण सामग्री एवं खेल किट भी उपलब्ध करवाई जाएगी। समापन समारोह के मुख्य अतिथि पूर्व सीनियर बास्केटबॉल प्रशिक्षक एवं पूर्व जिला खेल अधिकारी विजय सिंह शक्तावत रहे। उन्होंने कहा कि बास्केटबॉल जिले का लोकप्रिय खेल है और इसमें निरंतर अभ्यास अत्यंत आवश्यक है। खिलाड़ियों को नियमित रूप से मैदान में अभ्यास करने की प्रेरणा देते हुए उन्होंने कहा कि स्वस्थ शरीर में ही स्वस्थ मस्तिष्क का वास होता है तथा

खेल भावना जीवन में आगे बढ़ने का आधार है। प्रारंभिक मुकाबलों में कावाखेड़ा टीम ने दौलतगढ़ को 35-17 से पराजित किया। नगर निगम टीम ने सरदार नगर को 45-25 से हराया। लेबर कॉलोनी टीम ने रायपुर को 25-15 से मात दी। वहीं करेड़ा टीम ने सुखाडिया स्टेडियम टीम को 30-25 से परास्त किया। सेमीफाइनल मुकाबलों में नगर निगम टीम ने करेड़ा को हराकर फाइनल में प्रवेश किया, जबकि दूसरे सेमीफाइनल में कावाखेड़ा टीम ने लेबर कॉलोनी को पराजित किया। तीसरे स्थान के लिए खेले गए मुकाबले में करेड़ा टीम ने लेबर कॉलोनी को हराया। फाइनल मैच में नगर निगम टीम ने कावाखेड़ा टीम को पराजित कर खिताब अपने नाम किया। इस प्रकार नगर निगम टीम विजेता, कावाखेड़ा उपविजेता एवं करेड़ा टीम तीसरे स्थान पर रही।

## बागेश्वर धाम सरकार के पीठाधीश्वर धीरेन्द्र कृष्ण शास्त्री पहुंचे पुष्कर

सुरेश सिंह रावत के किया बागेश्वर धाम सरकार का अभिनंदन

बढ़ता राजस्थान

अजमेर (मोहित जैन)। तीर्थराज पुष्कर की पावन धरा पर रविवार को धर्म, आस्था और सनातन संस्कृति के गौरवपूर्ण संगम का अद्भुत दृश्य देखने को मिला, जब जल संसाधन मंत्री एवं पुष्कर विधायक सुरेश सिंह रावत ने प्रखर सनातन प्रवक्ता एवं बागेश्वर धाम सरकार के धीरेन्द्र कृष्ण शास्त्री का किशनगढ़ एयरपोर्ट पर आत्मीय स्वागत एवं अभिनंदन किया। इस अवसर पर केंद्रीय मंत्री भार्गव चौधरी भी उपस्थित रहे। मंत्री सुरेश सिंह रावत ने कहा कि परमपिता ब्रह्मा जी की तपोभूमि पुष्कर में 23 से 25 फरवरी 2026 तक आयोजित होने वाली तीन दिवसीय पावन हनुमंत कथा एवं दिव्य दरबार न केवल धार्मिक दृष्टि से महत्वपूर्ण है, बल्कि यह सनातन संस्कृति के पुनर्जागरण का भी एक सशक्त माध्यम बनेगा। उन्होंने कहा कि पुष्कर सदैव से अध्यात्म, साधना और श्रद्धा का वैश्विक केंद्र रहा है, और ऐसे दिव्य आयोजन से इसकी आध्यात्मिक गरिमा और अधिक प्रखर होगी। मंत्री रावत,



जिन्हें क्षेत्र में धर्म ध्वजवाहक और सांस्कृतिक चेतना के प्रेरक नेतृत्व के रूप में जाना जाता है, ने कथा आयोजन की व्यवस्थाओं की व्यापक समीक्षा करते हुए श्रद्धालुओं की सुविधा, सुरक्षा एवं सुचारु संचालन हेतु प्रशासनिक अधिकारियों को आवश्यक निर्देश प्रदान किए। उनके मार्गदर्शन में यह आयोजन भव्यता और अनुशासन का अद्वितीय उदाहरण प्रस्तुत करेगा। मंत्री रावत ने कहा कि यह आयोजन पुष्कर को धार्मिक पर्यटन के वैश्विक मानचित्र पर और अधिक सशक्त रूप से स्थापित करेगा तथा क्षेत्र में सामाजिक समरसता, आध्यात्मिक जागरण और सांस्कृतिक एकता का संदेश देगा। तीर्थराज पुष्कर की पावन वायु में गूंजने वाली हनुमान भक्ति की यह स्वर लहरियां निश्चित रूप से जनमानस में नई ऊर्जा, आस्था और सकारात्मकता का संचार करेगी।

## कमोल जैन भागवती दीक्षा समारोह संपन्न

### वर्धमान जैन स्थानकवासी श्रावक संघ निम्बाहेड़ा ने लिया भाग

बढ़ता राजस्थान

निम्बाहेड़ा (नि.स.)। श्री वर्धमान स्थानकवासी जैन श्रावक संघ, निम्बाहेड़ा के तत्वावधान एवं संघ अध्यक्ष विजय मारू के मार्गदर्शन में मुमुक्षु शीतल सोलंकी की भागवती दीक्षा का पावन समारोह कमोल (गोगुंदा) में श्रद्धा, भक्ति एवं आध्यात्मिक वातावरण के बीच भव्य रूप से संपन्न हुआ। निम्बाहेड़ा स्थित जैन दिवाकर भवन से एक बस द्वारा श्रावक-श्राविकाएं कमोल पहुंचीं। यह दीक्षा समारोह पूज्य प्रवर्तक श्री विजयमुनि जी, पूज्य उपाध्याय श्री गौतममुनि जी, प्रथम उपप्रवर्तिनी श्री शांताकंवर जी साध्वी एवं साध्वी डॉ. श्री संयमलता जी मसा के पावन सानिध्य में दोपहर सवा बारह बजे संपन्न हुआ। दीक्षा के पावन क्षणों में संपूर्ण पंडाल 'जैन दिवाकर जी के जयघोष' एवं 'दीक्षार्थी अमर रहे' के गगनभेदी नारों से गुंजायमान हो उठा। उपस्थित श्रद्धालुओं ने भाव-विभोर होकर इस ऐतिहासिक क्षण के साक्षी बनने का सौभाग्य प्राप्त किया। कार्यक्रम में संघ मंत्री गिरिश



श्रीमाल, वरिष्ठ श्रावक हस्तीमल दुग्गड़, बसंतिलाल सियाल, पूर्व मंत्री आनंद सालेचा, सहमंत्री राजेश गांधी, सुशील भडक्या, सागर सालेचा, प्रकाश मेहता, कुशल मारू, प्रदीप मारू सहित बड़ी संख्या में श्रावक-श्राविकाएं उपस्थित रहे एवं सेनाएं प्रदान कीं। जैन दिवाकर संगठन समिति के राष्ट्रीय अध्यक्ष इंद्रमल सेठिया, संगठन मंत्री सिद्धराज संघवी, वीरेंद्र मारू, पूर्व अध्यक्ष सुनील बम (नीमक) एवं श्रीमती मीनू संघवी भी अपने साधनों से कार्यक्रम में सहभागी बने। दीक्षा कार्यक्रम के सफल संचालन में संगठन समिति के राष्ट्रीय मीडिया प्रभारी मुकेश बम ने महत्वपूर्ण भूमिका निभाई।

## 200 शत गायत्री पुनश्चरण यज्ञ को लेकर यज्ञ स्थल पर विप्र ब्राह्मणों की एक महत्वपूर्ण बैठक आयोजित

बढ़ता राजस्थान

अजमेर (मोहित जैन)। तीर्थ नगरी पुष्कर में 8 मार्च से 19 अप्रैल तक आयोजित होने जा रहे 200 शत गायत्री पुनश्चरण यज्ञ को लेकर यज्ञ स्थल पर विप्र ब्राह्मणों की एक महत्वपूर्ण बैठक यज्ञ सम्राट महामंडलेश्वर स्वामी प्रखर महाराज के सातीर्थ नगरी पुष्कर में 8 मार्च से 19 अप्रैल तक आयोजित होने जा रहे 200 शत गायत्री पुनश्चरण यज्ञ को लेकर यज्ञ स्थल पर विप्र ब्राह्मणों की एक महत्वपूर्ण बैठक निम्नस्थ में आयोजित हुई। बैठक में स्वामी प्रखर महाराज द्वारा यज्ञ की व्यवस्थाओं, यज्ञ में

भाग लेने वाले विप्र ब्राह्मणों के नियम-उपनियमों तथा अनुष्ठान संबंधी कार्यों में सहभागिता को लेकर विस्तार से चर्चा की गई। साथ ही यज्ञ को सुव्यवस्थित एवं दिव्य रूप देने हेतु आवश्यक दिशा-निर्देश दिए। आयोजन से जुड़े नेहरू पण्डित ने बताया कि मुख्य यज्ञशाला में 200 विप्र ब्राह्मण सपत्नीक कार्यक्रमों को नजदीक से समझा इस भ्रमण का उद्देश्य छात्राओं को उद्योग से जोड़ते हुए उनके व्यावसायिक दृष्टिकोण को मजबूत करना था। भ्रमण के दौरान छात्राओं ने वस्त्र निर्माण की संपूर्ण प्रक्रिया को प्रत्यक्ष देखा

## औद्योगिक अनुभव से निखरा हुनर, वर्द्धमान की छात्राओं का पुष्कर भ्रमण बना प्रेरणादायी

बढ़ता राजस्थान

ब्यावर (अनिल सिखवाल)। ब्यावर वर्द्धमान शिक्षण समिति द्वारा संचालित वर्द्धमान कन्या पीजी महाविद्यालय के फैशन डिजाइनिंग एंड मेकअप आर्टिस्ट विभाग की छात्राओं ने पुष्कर स्थित लीला श्याम एक्सपोर्ट हाउस का शैक्षणिक औद्योगिक भ्रमण कर फैशन उद्योग की वास्तविक कार्यप्रणाली को नजदीक से समझा इस भ्रमण का उद्देश्य छात्राओं को उद्योग से जोड़ते हुए उनके व्यावसायिक दृष्टिकोण को मजबूत करना था। भ्रमण के दौरान छात्राओं ने वस्त्र निर्माण की संपूर्ण प्रक्रिया को प्रत्यक्ष देखा



और समझा। कपड़े के चयन से लेकर ट्रेंड व गुणवत्ता के आधार पर फैब्रिक चयन, डिजाइन अनुसार कटिंग, पैटर्न डेवलपमेंट, सिलाई, फिनिशिंग और निर्यात स्तर की पैकिंग तक के विभिन्न चरणों का व्यावहारिक अनुभव प्राप्त किया छात्राओं को उद्योग से जुड़े डिजाइनरों, व्यापारियों

को कम करते हैं महाविद्यालय प्राचार्य डॉ. आर.सी. लोढ़ा ने बताया कि इस प्रकार के भ्रमण छात्राओं को तकनीकी दक्षता के साथ आत्मविश्वास और करियर के प्रति स्पष्ट दृष्टि प्रदान करते हैं। शैक्षणिक गतिविधि के पश्चात छात्राओं ने ब्रह्मा मंदिर एवं सावित्री माता मंदिर में दर्शन कर आध्यात्मिक अनुभव प्राप्त किया तथा क्षेत्र के धार्मिक, ऐतिहासिक और सांस्कृतिक महत्व को भी समझा इस अवसर पर नोडल ऑफिसर छवि गुरवाल, व्याख्याता गिरिश बैरवा, रितु प्रजापति, प्रियंका मंगरोला एवं नीलम खत्री उपस्थित रहे।

## भाजपा की 'नाम बदलो राजनीति' पर धर्मेंद्र राठौड़ का तीखा प्रहार: जनता के जज्बातों से खेलना बंद करे सरकार

बढ़ता राजस्थान

अजमेर (मोहित जैन)। राजस्थान पर्यटन विकास निगम के पूर्व अध्यक्ष और वरिष्ठ कांग्रेस नेता धर्मेंद्र राठौड़ ने अजमेर के ऐतिहासिक राजकीय मोंडिनिया इन्स्टीमिया स्कूल का नाम बदलने के निर्णय पर भाजपा सरकार और विधानसभा अध्यक्ष वासुदेव देवानी को आड़े हाथों लिया है। राठौड़ ने इसे विकास की विफलता को छिपाने वाली 'ओछी और संकीर्ण राजनीति' करार दिया।



चुके हैं। माननीय उच्च न्यायालय बार-बार सरकार को फटकार लगा रहा है, लेकिन भाजपा का ध्यान बुनियादी ढांचे को सुधारने या नई अत्याधुनिक स्कूलों बनाने पर नहीं, बल्कि सिर्फ पुराने बोर्ड उखाड़कर

नए नाम लिखने पर है। क्या नाम बदलने से बच्चों का भविष्य संवर जाएगा?

**पदों की गरिमा और संवैधानिक मर्यादा का ध्यान नहीं**

विधानसभा अध्यक्ष वासुदेव देवानी के हस्तक्षेप पर सवाल उठाते हुए राठौड़ ने कहा कि विधानसभा अध्यक्ष का पद संवैधानिक होता है, किसी दल विशेष का नहीं। उन्होंने नसीहत देते हुए कहा, देवानी जी को पद की मर्यादा के अनुरूप सभी धर्मों और वर्गों के साथ न्यायपूर्ण आचरण करना चाहिए। तुष्टिकरण और धुंधलीकरण की ओट में छिपकर कब तक जनता की भावनाओं से खिलवाड़ करेंगे? अजमेर की गंगा-जमुनी तहजीब को चोट

पहुंचाना बंद करें।

**काम हमारा, नाम तुम्हारा - भाजपा की नीति**

राठौड़ ने होटल खादिम (अब अजयमेरु) का उदाहरण देते हुए भाजपा की कार्यशैली पर तंज कसा-होटल खादिम का सच-जिस होटल का नाम बदला गया, उसका वास्तविक विकास और कायाकल्प अशोक गलहोत सरकार और मेरे आरटीडीसी अध्यक्ष रहते हुआ था। भाजपा ने केवल नाम बदला, विकास के नाम पर वहाँ एक ईंट तक नहीं लगाई। विरासत पर हमला- फॉयसागर, किंग एडवर्ड मेमोरियल और क्रिश्चियन गंज जैसे ऐतिहासिक नामों को बदलना दर्शाता है कि भाजपा के पास गिनाने के लिए अपना कोई मौलिक काम नहीं है।

## आत्मा योजना के अंतर्गत भादसोड़ा के सुथारिया खेड़ा में प्रशिक्षण एवं संगोष्ठी का आयोजन



बढ़ता राजस्थान

कपासन (सुनील कुमार डभाड़ीया)। क्षेत्र में भादसोड़ा कस्बे के सुथारिया खेड़ा में रविवार को आत्मा योजना के अंतर्गत कैफेटेरिया गतिविधि बी-14 फार्म स्कूल प्रशिक्षण एवं किसान संगोष्ठी का आयोजन किया गया। उक्त प्रशिक्षण में बीटीटी प्रभारी गोपाललाल धाकड़ द्वारा किसान वर्ग को गेहूँ की विभिन्न उन्नत किस्म, कीट रोग प्रबंधन एवं क्रांतिक अवस्था में सिंचाई संबंधित विस्तृत जानकारी दी गयी। साथ ही किसान संगोष्ठी में कृषि पर्यवेक्षक प्रशांत मीणा द्वारा खेतों की तांबंदी, सिंचाई

पाईप लाईन, फव्वारा सेट, कृषि यंत्र, फार्म पौड आदि विभागीय योजनाओं से अवगत कराया गया। इस मौके पर आत्मा योजना में सम्मानित प्रगतिशील किसान कैलाशचंद्र सुथार द्वारा आत्मा योजना अंतर्गत उन्नत कृषि करने वाले किसानों को पुरस्कृत करने संबंधित जानकारी दी गयी। सामाजिक कार्यकर्ता राधे सुथार ने बताया कि इस अवसर पर औंकारलाल सुथार, नाहर सिंह, मोहनलाल सुथार, रामेश्वरलाल जाट, अमरचंद सुथार, हिमंत सिंह, कमलेश जाट, बैरूलाल जाट आदि काश्तकार उपस्थित रहे।

## जिला आयुर्वेद चिकित्सालय में आरोग्य महोत्सव आज



बढ़ता राजस्थान

**भरतपुर (घनश्याम अवस्थी)**। आमजन को स्वास्थ्य के प्रति जागरूक करने एवं योग व्यायाम को लोकप्रिय बनाने के साथ साथ जिला आयुर्वेद चिकित्सालय में संचालित सेवा प्रकल्पों को लोकप्रिय बनाने हेतु आरोग्य महोत्सव का आयोजन 23 फरवरी को आयोजित किया जाएगा। कार्यक्रम समन्वयक एवं प्रधान चिकित्सा अधिकारी डॉ. चन्द्र प्रकाश दीक्षित ने बताया कि आमजन को ऋतुओं के अनुकूल खान-पान एवं जीवन शैली निर्धारित किए जाने के तरीकों के साथ साथ सामान्य रोगों से बचाव हेतु रसोई घर के सामान द्वारा सरल घरेलू उपायों की जानकारी देने और चिकित्सालय में संचालित पंचकर्म चिकित्सा सेवा, स्त्री एवं प्रसूति रोगों के उपचार, नाक कान मुंह गले के रोग, शल्य चिकित्सा में शामिल अर्श भगंदर परिकर्तिका योग प्राकृतिक से उपचार किए जाने के साथ साथ अन्य सेवा प्रकल्पों को आमजन में लोकप्रिय बनाए जाने के लिए एक दिवसीय आरोग्य महोत्सव आयोजित किया जा रहा है।

उन्होंने बताया कि आरोग्य महोत्सव में सभी प्रकार के रोगों का उपचार रोग विशेषज्ञ चिकित्सकों द्वारा परामर्श कर निष्कल औषधि उपलब्ध कराई जाएगी। डॉ. दीक्षित ने बताया कि इस अवसर पर रोगानुसार योग प्रदर्शन एवं अच्छे स्वास्थ्य और चिकित्सा में आयुर्वेद चिकित्सा की उपयोगिता पर कार्यशाला भी रहेगी। आरोग्य महोत्सव का अधिक से अधिक आमजन को जानकारी एवं लाभ मिल सके इसके लिए आरोग्य महोत्सव के महत्व एवं उपयोगिता के पम्पलेट का विमोचन कर वितरण किए जाने का शुभारंभ किया गया इस अवसर पर प्राचार्य डॉ. यशपाल सिंह प्रधान चिकित्सक एवं उपाधीक्षक डॉ. चन्द्र प्रकाश दीक्षित डॉ. पिंकी चौहान डॉ. श्याम सिंह सुरैया डॉ. शैलेश शर्मा डॉ. रेनु मीना डॉ. राजकुमार झा डॉ. कुलदीप शर्मा डॉ. मोहन स्वरूप शर्मा डॉ. मनीषा गुर्जर डॉ. ज्योति मीना नर्सिंग अधीक्षक सुरेन्द्र पाल सिंह अंतरंग प्रभारी भगवान सिंह छेदा लाल शर्मा सहित अन्य अधिकारी कर्मचारी गण मौजूद रहे।

## प्रधानमंत्री के अजमेर दौरे को लेकर भाजपा ने की बैठक



बढ़ता राजस्थान

**भरतपुर (घनश्याम अवस्थी)**। प्रधानमंत्री नरेंद्र मोदी के 28 फरवरी को अजमेर दौरे को लेकर भारतीय जनता पार्टी जिला कार्यालय भरतपुर पर भरतपुर एवं धौलपुर जिलों की एक संयुक्त बैठक का आयोजन किया गया। जिसमें मुख्य अतिथि पूर्व प्रदेश अध्यक्ष अशोक परनामी रहे। विशिष्ट अतिथियों में प्रदेश उपाध्यक्ष एवं संभा प्रभारी बिहारी लाल विश्वादी, डींग-कुम्हेर विधायक डॉ. शैलेश सिंह एवं प्रदेश प्रवक्ता शैलेश कौशिक रहे। बैठक की अध्यक्षता जिला अध्यक्ष शिवानी दायमा ने की। बैठक की विधिवत शुरुआत से पूर्व मुख्य अतिथियों ने डॉ. श्याम प्रसाद मुखर्जी, पंडित दीनदयाल उपाध्याय एवं भारत माता के चित्र के समक्ष दीप प्रज्वलन किया। मुख्य अतिथि पूर्व प्रदेश अध्यक्ष अशोक परनामी ने बैठक में बताया कि 28 फरवरी को देश के यशस्वी प्रधानमंत्री अजमेर दौरे पर आ रहे हैं, जो राजस्थान को बहुत बड़ी सौगात देंगे। इसलिए उनके स्वागत की तैयारी जोर शोर से की जाए। अशोक परनामी ने बताया कि प्रधानमंत्री नरेंद्र मोदी अजमेर में राजस्थान के लिए 27000 करोड़ की योजनाओं का शिलान्यास करेंगे तथा 21000 लोगों को नियुक्ति पत्र सौंपेंगे। इसके अतिरिक्त राजस्थान की और अधिक सौगात भी प्रदान करेंगे। पूर्व प्रदेश अध्यक्ष ने कांग्रेस पर निशाना साधते हुए कहा कि राजस्थान की राजनीति के इतिहास में यह पहला मौका है कि विधानसभा में से विपक्ष भाग गया जब मुख्यमंत्री ने भाजपा सरकार के 2 साल और कांग्रेस सरकार के 5 सालों के कार्यों का विश्लेषण करने के लिए कहा। 5 वर्षों में कांग्रेस के भ्रष्टाचार से जुड़े कई मामलों को उजागर किया तथा भजनलाल सरकार के दो वर्षों में किए गए विकास कार्यों का भी बखान किया। राज्य सरकार द्वारा घोषित बजट पर चर्चा करते हुए कहा कि कांग्रेस के अंतिम बजट से भाजपा का यह बजट 41: अधिक है।

# भरतपुर के व्यापारी को दिल्ली में दौड़ा-दौड़ाकर मारे चाकू बदमाशों ने फैक्ट्री के बाहर किए 20 वार, माई बोला-कर्मचारी ने हत्या करवाई

बढ़ता राजस्थान

**भरतपुर (घनश्याम अवस्थी)**। भरतपुर के व्यापारी की दिल्ली में बदमाशों ने चाकू गोदकर हत्या कर दी। कारोबारी बचने लिए दौड़ा, लेकिन बदमाशों ने पीछा कर चाकू से करीब 20 वार किए, जिससे कारोबारी की मौके पर ही मौत हो गई। पुटवियर कारोबारी के भाई का आरोप है कि फैक्ट्री में कहासुनी के बाद एक कर्मचारी ने अपने साथियों के साथ मिलकर हत्या की है। घटना 20 फरवरी की रात करीब 8.30 बजे नरेला इलाके की है। जिसका वीडियो 22 फरवरी को सामने आया है। जिसमें 15-20 हमलावर कारोबारी रवि चौधरी (20) पर हमला करते नजर आ रहे हैं। परिजनों की शिकायत पर पुलिस ने मामला दर्ज कर एक आरोपी को गिरफ्तार कर लिया है।

बड़े भाई के साथ फैक्ट्री का संचालन करता था भरतपुर में धौरा का नगला, थाना उच्चैन निवासी रणवीर चौधरी ने बताया- वह और उनका छोटा भाई रवि चौधरी (27) दिल्ली के नरेला इलाके में पुटवियर

फैक्ट्री चलाते थे। सोनू नाम का कर्मचारी फैक्ट्री का संचालन देखता था। रवि रोज फैक्ट्री बंद कर चाबी उसे सौंप देता था, ताकि सुबह समय पर काम शुरू हो सके।

### 19 फरवरी को कर्मचारी से हुआ था विवाद

रणवीर ने बताया-19 फरवरी को फैक्ट्री में काम करने वाले कर्मचारी राहिल से रवि की कहासुनी हो गई थी। राहिल ठेकेदार सलमान के नीचे काम करता था। विवाद बढ़ने पर रवि ने कर्मचारी राहिल को फैक्ट्री में काम पर आने से मना कर दिया था। इस पर राहिल ने रवि को चेतावनी दी कि उसका ठेकेदार सलमान कुछ भी कर सकता है।

### 20 फरवरी सुबह किया कर्मचारियों का हिसाब

रणवीर ने बताया - 20 फरवरी की सुबह करीब 10 बजे सलमान का फोन आया कि आज कोई कर्मचारी फैक्ट्री नहीं आएगा और सबका हिसाब कर दिया जाए। रवि

ने राहिल के खाने में 12,500 रुपए ट्रांसफर कर दिए। रवि करीब 11 बजे फैक्ट्री पहुंच गया था।

### 20 से अधिक वार, जान बचाने की कोशिश नाकाम

बड़े भाई ने बताया - रात करीब 8.30 बजे रवि फैक्ट्री बंद कर बाहर निकला ही था कि बदमाशों ने अचानक हमला कर दिया। उस समय मेरा साला विश्वेंद्र और कर्मचारी सोनू भी साथ थे। रवि ने ताला लगाने के बाद चाबी सोनू को दे दी थी। इसके बाद रवि हेलमेट लगाकर बाइक पर बैठ गया। पीछे मेरा साला विश्वेंद्र बैठा था और सोनू सड़क पर खड़ा था।

तभी दौड़ते हुए आए बदमाशों ने रवि पर चाकू से हमला कर दिया। रवि जान बचाने के लिए भागा, लेकिन करीब 10 हमलावर उसके पीछे दौड़ पड़े। थोड़ी दूरी पर उसे पकड़कर आरोपियों ने उस पर चाकू से ताबड़तोड़ करीब 20 वार किए। हमलावरों के पसार होने के बाद साला विश्वेंद्र मौके पर पहुंचा, जहां रवि गंभीर



रूप से घायल अवस्था में पड़ा था। विश्वेंद्र ने ही फोन कर घटना की जानकारी दी और रवि को तुरंत एसआरएचसी हॉस्पिटल लेकर पहुंचा, जहां डॉक्टरों ने रवि को मृत

घोषित कर दिया। दिल्ली के नरेला थाने में मामला दर्ज कराया गया। 21 फरवरी को रवि का पोस्टमॉर्टम करवाया गया।

## मुसावर के अधिवक्ता इंजी.नरेन्द्र कुमार पांडेय को मिला प्रथम बेरी गौरव अवार्ड



बढ़ता राजस्थान

**भुसावर (संतोष शर्मा)**। अन्तर्राष्ट्रीय समरसता मंच एवं राष्ट्रीय समता स्वतंत्र मंच के संयुक्त तत्वावधान में आयोजित समरसता सांस्कृतिक समन्वय सम्मेलन एवं विचार प्रवर्तन कार्यक्रम के अन्तर्गत राजस्थान उच्च न्यायालय के पूर्व मुख्य न्यायाधीश न्यायमूर्ति भगवती प्रसाद बेरी की 113 वीं जयन्ती महोत्सव के समान समारोह कार्यक्रम जयपुर स्थित विज्ञान एवं प्रौद्योगिकी विभाग के क्षेत्रीय विज्ञान केंद्र एवं विज्ञान उद्यान (साईंस पार्क) शास्त्रीनगर में आयोजित हुआ। कार्यक्रम के मुख्य अतिथी न्यायमूर्ति एस.एन.भागीवत पूर्व मुख्य न्यायाधीश एवं पूर्व राज्यपाल एवं न्यायमूर्ति एन.के.जैन पूर्व मुख्य न्यायाधीश मद्रास उच्च न्यायालय तथा गोपाल शर्मा विधायक सितिल लाइन्स जयपुर थे। कार्यक्रम की अध्यक्षता हुकम चन्द गणेशिया प्रसिद्ध कानूनिविद एवं चांसलर रोमा इन्टरनेशनल ग्लोबल कल्चर यूनिवर्सिटी नई दिल्ली ने की तथा कार्यक्रम की विशिष्ट अतिथी सुश्री तुहोना प्रकाश शर्मा प्रमुख समाजसेवी एवं ग्लोबल एम्बेसेडर, विशिष्ट सलाहकार प्रथम उप राष्ट्रपति नेपाल सरकार थी, न्यायमूर्ति भगवती प्रसाद बेरी के इस 113 वीं जयन्ती समारोह के उपलक्ष्य में अंतर्राष्ट्रीय समरसता मंच की चयन समिति द्वारा देश भर के 70 अधिवक्ताओं एवं समाजसेवियों का उनकी कर्म स्थली से विकास तक सामाजिक, शैक्षणिक, व्यावसायिक, एवं राष्ट्रीय स्तर पर किये गये कार्यों का अवलोकन कर चयन किया गया। इन चयनित प्रतिभाओं को प्रथम बार जारी 'बेरी गौरव अवार्ड' से सम्मानित किया गया।

इस कठिन चयन प्रक्रिया में भुसावर सितिल न्यायालय के अधिवक्ता इंजी.नरेन्द्र कुमार पांडेय का चयन कर उनको इस प्रथम बार जारी किये जा रहे 'बेरी गौरव अवार्ड'से सम्मानित किया गया है। इंजी.नरेन्द्र कुमार पांडेय अधिवक्ता ने प्राप्त किये इस अवार्ड से भुसावर क्षेत्रवर्तहसील एवं जिला भरतपुर व राजस्थान राज्य का गौरव बढ़ाया है।

## जयपुर में ऑनलाइन गेमिंग सट्टेबाजी का खुलासा, 5 गिरफ्तार: यूएई व नेपाल के संचालकों था कॉन्टैक्ट, करोड़ों के साइबर फंड के मिले सबूत

**जयपुर।** जयपुर पुलिस ने ऑनलाइन गेमिंग सट्टा मॉड्यूल का खुलासा कर 5 साइबर क्रिमिनल्स को अरेस्ट किया है। चित्रकूट थाना पुलिस को करोड़ों रुपए के साइबर फंड के डिजिटल सबूत भी मिले हैं। पुलिस की ओर से विदेशी लिंकों की जांच की जा रही है। वहीं, साइबर क्रिमिनल्स का यूएई व नेपाल में बैठे संचालकों से कॉन्टैक्ट मिला है।

डोसोपी (वेस्ट) हनुमान प्रसाद ने बताया- मामले में आरोपी अनूप पारीक (22) निवासी परबतसर नागौर, अब्दुल करीम (25) निवासी बड़ी खादू नागौर, सिद्धार्थ पारीक (22) निवासी सुजानगढ़ चुरू, ब्रज कुमार (25) निवासी डेगाना नागौर और सुनिल कुमार (26) निवासी बड़ी खादू नागौर को अरेस्ट किया है। पुलिस ने आरोपियों के कब्जे से 83 हजार कैश, 11 मोबाइल, 1 लैपटॉप, 1 आईपैड, 9 बैंक पासबुक और 12 एटीएम कार्ड और 3 क्रेडिट कार्ड जब्त किए गए हैं।

## गृह राज्य मंत्री जवाहर सिंह बेढ़म ने बृजनगर में भगवान श्री देवनारायण की मृत्यु शोभा यात्रा में की शिरकत लोकसंस्कृति और सामाजिक समरसता को बताया राष्ट्र की मूल शक्ति

बढ़ता राजस्थान

**भरतपुर (घनश्याम अवस्थी)**। राज्यस्थान सरकार के गृह, गौपालन, पशुपालन, डेयरी तथा मत्स्य विभाग के राज्य मंत्री जवाहर सिंह बेढ़म ने रविवार को बृजनगर की पावन धरा पर आयोजित भगवान श्री देवनारायण जी की विशाल एवं भव्य शोभा यात्रा में मुख्य अतिथि के रूप में सहभागिता की। इस पुनीत अवसर पर क्षेत्र की अपार जनमैदिनी ने पूर्ण श्रद्धा, उल्लास एवं अनुशासन के साथ अपनी उपस्थिति दर्ज कराई।

आयोजन के दौरान मातृशक्ति की भागीदारी अत्यंत वंदनीय एवं अभूतपूर्व रही। हजारों की संख्या में महिलाओं ने पारंपरिक वेशभूषा में सिर पर मंगल कलश धारण कर इस शोभा यात्रा की दिव्याता और गरिमा को और अधिक विस्तृत कर दिया। कलश यात्रा का यह विहंगम दृश्य न केवल धार्मिक आस्था का स्वर्णिम प्रतीक था, अपितु यह हमारी सुदृढ़ सांस्कृतिक जड़ों और नारी शक्ति के सामर्थ्य का भी जीवंत प्रमाण था। इस अवसर पर उपस्थित जनसमूह को संबोधित करते हुए गृह राज्य मंत्री ने कहा कि जनमानस का यह विशाल और अनुशासित बंध, भक्ति रस से ओतप्रोत संपूर्ण बालांतरण, सजीव झाँकियों का मनोहारी प्रदर्शन और चारों



दिशाओं में गुंजते भगवान श्री देवनारायण जी के मंगल भजन हमारी समृद्ध लोकसंस्कृति और आमजन की अटूट आध्यात्मिक आस्था का एक अद्भुत एवं प्रेरणादायी दृश्य प्रस्तुत कर रहे हैं।

बेढ़म ने इस बात पर विशेष बल दिया कि ऐसे सुव्यवस्थित एवं वृहद आयोजन केवल धार्मिक दृष्टिकोण तक सीमित नहीं होते, बल्कि ये समाज में समरसता, पारस्परिक भ्रातृत्व भाव एवं हमारे सांस्कृतिक गौरव को एक नई और संकारात्मक ऊर्जा प्रदान करते हैं। भगवान श्री देवनारायण जी का लोक-कल्याणकारी जीवन दर्शन, विशेषकर गौ-संरक्षण, पर्यावरण प्रेम

और प्राणिमात्र के प्रति दया का संदेश, आज के परिप्रेक्ष्य में अत्यंत प्रासंगिक है और राज्य सरकार भी इसी दिशा में निरंतर कार्यरत है। प्रशासनिक एवं सामाजिक दृष्टिकोण से इस वृहद आयोजन ने शांति, सद्भाव और उच्च कोटि की व्यवस्था का एक उत्कृष्ट उदाहरण प्रस्तुत किया है।

शोभा यात्रा के माध्यम से क्षेत्रीय नागरिकों ने जिस प्रकार अनुशासन और आपसी भाईचारे का परिचय दिया है, वह प्रदेश की प्रगतिशील विकास को अग्रगण्य बनाए रखने की ओर अधिक पुष्ट करता है।

## गुर्जर समाज कुरीतियों व फिजूलखर्ची पर लगाएगा रोक, बयाना में जागरूकता अभियान की शुरुआत

बढ़ता राजस्थान

**बयाना (अमन झालानी)**। गुर्जर समाज में व्याप्त दहेज प्रथा, मृत्युभोज और श्राद्धियों में बढ़ती फिजूलखर्ची जैसी कुरीतियों पर अंकुश लगाने के उद्देश्य से गुर्जर समाज सुधार समिति का एक प्रतिनिधिमंडल बयाना पहुंचा। दमदमा रोड स्थित एक निवास पर आयोजित बैठक में समाज सुधार और जनजागरूकता अभियान को लेकर विस्तृत चर्चा की गई। सामाजिक जनजागरूकता अभियान के तहत बृजनगर क्षेत्र से कृषि उपज मंडी समिति के पूर्व चेयरमैन रामावतार गुर्जर, पूर्व सरपंच निहाल सिंह गुर्जर (खखवाली), शिक्षाविद भगवान सिंह गुर्जर पटान और लेखराम गुर्जर ने भाग लिया। बैठक में आंगतुकों का राधाकृष्ण की तस्वीर और दुग्ध आंदोलक स्वागत किया गया। वक्ताओं ने कहा कि वर्तमान समय में समाज शिक्षा के प्रति जागरूक हुआ है, लेकिन दिखावे और अनावश्यक खर्च की प्रवृत्ति चिंता का विषय है।



उन्होंने इसे समाज के विकास में बाधक बताते हुए बुद्धिजीवी वर्ग से गांव-ढाणियों तक पहुंचकर जागरूकता फैलाने का आह्वान किया। पूर्व चेयरमैन रामावतार गुर्जर और पूर्व सरपंच निहाल सिंह गुर्जर ने सामाजिक कुरीतियों का त्याग कर शिक्षा, स्वास्थ्य और संस्कृति को प्राथमिकता देने पर जोर दिया। वहीं भगवान

सिंह गुर्जर और लेखराम गुर्जर ने श्राद्धियों में डीजे, हर्ष फयरिंग तथा मृत्युभोज पर पूर्ण प्रतिबंध की आवश्यकता बताई। पथिक सेना संगठन के संभागीय अध्यक्ष सुरेन्द्र खटाना ने युवाओं से नशे, दिखावे और गलत परंपराओं से दूर रहकर समाज सुधार में सक्रिय भूमिका निभाने की अपील की।

# आजकल के लोग हो रहे हैं इंपोस्टर सिंड्रोम के शिकार - डॉ. पवन शर्मा लगता है सफलता किस्मत से मिल गई, कमी भी छिन जाएगी - डॉ. अनुपमा शर्मा

बढ़ता राजस्थान

**भरतपुर (घनश्याम अवस्थी)**। मेरी प्रॉब्लम ये है कि मैं इंपोस्टर सिंड्रोम से जूझ रही हूँ। मैंने पहले पढ़ाई और फिर जॉब, सब जगह ठीक-ठाक अचीव किया है। फिर भी मुझे हमेशा ये लगता रहता है कि मुझे कुछ नहीं आता। हर बार कोई नया प्रोजेक्ट मिलने पर मेरे हाथ-पैर उठे पड़ने लगते हैं। मुझे डर लगता है कि मैं फेल हो जाऊंगी।

हर दिन मीटिंग से पहले, प्रेजेंटेशन से पहले, जूम कॉल से पहले, क्लाइंट मीटिंग से पहले मेरी यही हालत होती है। हमेशा फेल हो जाने का डर सताता रहता है। मैं जानती हूँ कि बाहर से सब ठीक दिखता है, लेकिन अंदर लगातार एक सेल्फ डबट चलता रहता है। मैं इस डर से कैसे उबरूँ? उक्त जानकारी कृष्णा नगर स्थित श्री सेठ सांवरिया माईड एवं हेल्थ केयर के निदेशक एवं वरिष्ठ मनोरोग विशेषज्ञ डॉ. पवन शर्मा एवं काउंसिलर डॉ. अनुपमा शर्मा ने इस पत्रकार को दी।

### इंपोस्टर सिंड्रोम क्या है?

डॉ. पवन शर्मा एवं डॉ. अनुपमा शर्मा



ने बताया कि इंपोस्टर सिंड्रोम कोई क्लिनिकल कंडीशन नहीं है। ये एक साइकोलॉजिकल पैटर्न है। इस सिंड्रोम में लोग जीवन में उपलब्धियाँ हासिल करने के बाद भी हमेशा खुद को कमतर आंकते हैं। उन लोगों में ये प्रमुख लक्षण दिख सकते हैं- अपनी क्षमताओं पर संदेह करना। यह डर लगना कि एक दिन उनकी सच्चाई सामने आ जाएगी। अपनी सफलता को

किस्मत मान लेना। लगातार स्ट्रेस और एंजाइटी महसूस करना। हमेशा फेल हो जाने का डर सताना। अपना लिए रिस्पेक्ट न होना। इंपोस्टर सिंड्रोम के क्लासिक संकेत इंपोस्टर सिंड्रोम वह स्थिति है, जिसमें व्यक्ति अपनी वास्तविक उपलब्धियों के बावजूद खुद को 'अयोग्य' या 'फर्जी' महसूस करता है और डरता है कि लोग किसी दिन उसकी 'सच्चाई' पकड़ लेंगे।

### इस सिंड्रोम के दो सबसे प्रमुख और क्लासिक लक्षण हैं-

डॉ. पवन शर्मा एवं डॉ. अनुपमा शर्मा ने बताया कि सफलता को भाग्य, किस्मत, लक समझ लेना। ये मानना कि दूसरों के कारण भाग्य चांस आपको सफलता मिल गई। अपनी मामूली सी कमी या गलती को ही 'अपनी असली पहचान' समझ लेना। डॉ. पवन शर्मा एवं डॉ. अनुपमा शर्मा ने बताया कि उपलब्धियों के बावजूद अपनी क्षमता पर शक करना। जब भी कुछ बड़ा परफॉर्म करना हो तो एंजाइटी बहुत ज्यादा बढ़ जाना। इस तरह के ख्याल मन में आना कि 'मैं फेल हो जाऊंगी'। फेल होने के डर से बहुत ज्यादा तैयारी करना। खुद से हमेशा बिल्कुल परफेक्ट होने की उम्मीद करना। बार-बार दूसरों से अपने लिए वैलिडेशन, रीअश्योरेंस चाहना। यह पैटर्न इंपोस्टर सिंड्रोम के साथ-साथ परफॉर्मेंस एंजाइटी का क्लासिक रूप है।

### थोड़ी एंजाइटी अच्छी और जरूरी

डॉ. पवन शर्मा एवं डॉ. अनुपमा शर्मा ने बताया कि एंजाइटी हमेशा, हर स्थिति में बुरी नहीं होती। इसे मैं आपको एक साइडोपैफिक थियरी से समझाने की कोशिश करता हूँ। मनोवैज्ञानिक रॉबर्ट एम. यर्कंस और जॉन डिलिंगहैम डोडसन की एक थियरी है, जिसे यर्कंस-डोडसन कर्व कहते हैं। अगर एंजाइटी बहुत कम है तो इसका मतलब है कि आप अपने काम को लेकर उदासीन हैं। आपने बहुत कम तैयारी की है। अगर एंजाइटी मॉडरेट लेवल पर है तो इसका मतलब है कि आप अपने काम को लेकर फोकस्ड और एलर्ट हैं। आप काम को लेकर मोटिवेटेड महसूस करते हैं। लेकिन अगर ये एंजाइटी बहुत ज्यादा है तो इसका मतलब है कि आप अपने काम को लेकर बिल्कुल ब्लैक हो रहे हैं। आप सेल्फ डबट का शिकार हैं। इसलिए कुल मिलाकर एंजाइटी का बिल्कुल न होना भी प्रॉब्लम है। एंजाइटी तभी अच्छी होती है, जब यह मॉडरेट लेवल पर है। हमारा मकसद इसे खत्म करना नहीं, बल्कि एक ऑप्टिमल लेवल पर लेकर आना है।

## राजस्थान निर्माण मजदूर महासंघ का स्वागत एवं सम्मान समारोह आयोजित श्रम विभाग की संचालित योजनाओं की जानकारी दी

बढ़ता राजस्थान

**भरतपुर (घनश्याम अवस्थी)**। राजस्थान निर्माण मजदूर महासंघ का भरतपुर में स्वागत एवं सम्मान समारोह व भंडारे का आयोजन किया गया। जिसमें हजारों की संख्या में निर्माण श्रमिक उपस्थित हुए। जिसमें राजस्थान निर्माण मजदूर महासंघ के प्रदेश महामंत्री नवल सिंह काका ने श्रम विभाग की संचालित योजनाओं की जानकारी दी। प्रदेश अध्यक्ष शबनम बानो ने बीओबी डब्ल्यू जोर्ड में फिजूल खर्च रोक कर संचालित योजनाओं को सुचारू रूप से क्रियान्वित किया जाये। प्रदेश कोषाध्यक्ष नवीन आचार्य ने बताया कि श्रम विभाग की संचालित योजना शुभ शक्ति सहायता योजना बजट का बहाना बनाकर रोका गया प्रस्तुति सहायता योजना एक मुश्किल जाये मृत्यु सहायता योजना की एफडी राशि 60 वर्ष के पश्चात् निर्माण श्रमिकों को 10 हजार की पेंशन लागू की जाए वह अनावश्यक नियम ना लगाया जाए। सम्मान समारोह में मुख्य अतिथि राजेश कटारा प्रदेश कांग्रेस सचिव, कार्यक्रम की अध्यक्षता दयाचंद पचौरी शहर अध्यक्ष भरतपुर ने की, विशिष्ट अतिथि गंगाराम पाराशर पूर्व अध्यक्ष बाल कल्याण समिति भरतपुर, धर्मेन्द्र शर्मा, प्रताप सिंह महावर, राजकुमार कटारा, प्रेम सिंह प्रजापत, शहीद खान, जुगल किशोर वशिष्ठ, सुरेश पदयात्री, श्वेता यादव महिला जिला अध्यक्ष कांग्रेस डींग, बबिता शर्मा भरतपुर शहर जिला अध्यक्ष महिला कांग्रेस भरतपुर, मानसिंह रिटायर अध्यापक अवार, मुख्य वक्ता विद्यासागर शर्मा इन सभी का स्वागत सम्मान मजदूर महासंघ के पदाधिकारी के द्वारा किया गया।

## रेलमगरा में कृषि अनुसंधान उपकेन्द्र स्थापित करने की मांग विधानसभा में उठाई

नाथद्वारा विधायक विश्वराज सिंह मेवाड़ ने किसानों के हित में रखी प्रभावी पैरवी

बढ़ता राजस्थान



राजसमंद ( सुरेश बागोरा )। नाथद्वारा विधायक विश्वराज सिंह मेवाड़ ने राजस्थान विधानसभा में मांग संख्या 46 (कृषि विभाग) पर चर्चा के दौरान रेलमगरा क्षेत्र में कृषि अनुसंधान उपकेन्द्र स्थापित करने की मांग प्रमुखता से उठाई। विधानसभा में अपनी बात रखते हुए श्री मेवाड़ ने कहा कि नाथद्वारा विधानसभा क्षेत्र मुख्यतः कृषक प्रधान क्षेत्र है तथा वर्ष 2011 की जनगणना के अनुसार रेलमगरा क्षेत्र की जनसंख्या लगभग 1,31,800 है, जिसमें अधिकांश लोग कृषि एवं पशुपालन पर निर्भर हैं। इनके बावजूद पूरे जिले में एक भी कृषि अनुसंधान उपकेन्द्र स्थापित नहीं है। उन्होंने कहा कि रेलमगरा क्लाइमेट जोन-4 में आता है, जहाँ पर्याप्त वर्षा, उपजाऊ भूमि एवं सिंचाई की संभावनाएं उपलब्ध हैं। यदि सिंचाई व्यवस्था को सुदृढ़ किया जाए तो लगभग 25 गांवों सहित पूरे क्षेत्र को व्यापक लाभ मिल सकता है। ऐसे भौगोलिक एवं कृषि अनुकूल परिस्थितियों को देखते हुए इस क्षेत्र में कृषि अनुसंधान उपकेन्द्र की स्थापना उपयुक्त एवं आवश्यक है। श्री मेवाड़ ने जिला सिंचाई योजना का उल्लेख करते हुए कहा कि वर्ष 2016 से 2023 तक तकनीकी कृषि अवसरचना को मजबूत करना, जल संरक्षण एवं कृषि उत्पादकता बढ़ाना प्रमुख उद्देश्य रहा है तथा वर्ष 2026 तक अतिरिक्त क्षेत्र में सिंचाई सुविधाओं के विस्तार का लक्ष्य निर्धारित है। ऐसे में रेलमगरा में कृषि अनुसंधान उपकेन्द्र की स्थापना इन उद्देश्यों को और गति प्रदान करेगी। उन्होंने यह भी कहा कि नाथद्वारा क्षेत्र में पानी की उपलब्धता होने के बावजूद उसका समुचित वितरण सुनिश्चित नहीं हो पा रहा है। सरकार को नहरों एवं सिंचाई परियोजनाओं को प्राथमिकता देते हुए किसानों को वास्तविक लाभ पहुंचाना चाहिए। विधायक श्री मेवाड़ ने कहा कि रेलमगरा क्षेत्र का एक हिस्सा खनन प्रभावित भी है, जिससे पर्यावरण एवं स्थानीय कृषकों पर प्रतिकूल प्रभाव पड़ता है। ऐसे में कृषि अनुसंधान उपकेन्द्र की स्थापना से किसानों को उन्नत कृषि तकनीक, बेहतर बीज, पोषक चारा एवं आधुनिक पशुपालन पद्धतियों का लाभ मिलेगा, जिससे उनकी आर्थिक स्थिति सुदृढ़ होगी तथा पर्यावरण संरक्षण को भी प्रोत्साहन मिलेगा। अंत में उन्होंने राज्य सरकार से आग्रह किया कि रेलमगरा में कृषि अनुसंधान उपकेन्द्र की स्थापना को स्वीकृति प्रदान की जाए तथा क्षेत्र में लंबित नहर एवं सिंचाई कार्यों को शीघ्र पूर्ण किया जाए, ताकि कृषक वर्ग को प्रत्यक्ष लाभ मिल सके।

## एक मुस्कान की वापसी: पीडियाट्रिक डेंटल और मैक्सिलोफेशियल सर्जरी में एक मील का पत्थर

बढ़ता राजस्थान

जोधपुर ( रंजन दवे )। डॉ. एस.एन. मेडिकल कॉलेज में टीएमजे एंजिलोसिस से पीड़ित एक 5 वर्षीय बच्ची की सर्जरी में सफलता हासिल हुई। 3 महीने की उम्र से ही अपना मुँह खोलने या ठोस भोजन खाने में असमर्थ इस बच्ची को गैप आर्थ्रोप्लास्टी के साथ आस्टियो-ऑर्थोकेटोमी के बाद 42एमएम मुँह खुलने की क्षमता के साथ डिस्चार्ज किया गया। लगभग पाँच वर्षों में पहली बार ठोस भोजन खाते हुए देखना ही सबसे बड़ा इनाम है। उसे आज 'माँ' योजना के तहत अस्पताल से छुट्टी दे दी गई है, जो उसके परिवार के लिए बिल्कुल मुफ्त था और उनका एक भी पैसा खर्च नहीं हुआ।

## शादी से ठीक पहले दो सगी बहनों की मौत का मामला, बरात आने से पहले दोनों ने खाया जहरीला पदार्थ, दे दी जान

बढ़ता राजस्थान

जोधपुर ( रंजन दवे )। जोधपुर में शादी से पहले दो सगी बहनों की संदिग्ध परिस्थितियों में मौत का मामला सामने आया है। दोनों बहनों की शादी पहले जालौर के भीममाल होने वाली थी जिसे परिवार वालों ने तोड़कर पोकरण कर दी थी। घर में खुशी का माहौल था इस बीच बंदोरी भी निकाली लेकिन बारात आने के कुछ घंटे पहले दोनों बहनों ने कमरे में नशीला पदार्थ खाकर अपनी जान दे दी। मृतका के मामा जसवंत सिंह ने अपने जीजा के परिवार और मृतका के चाचा के दबाव में दोनों बहनों के आत्महत्या किए जाने की बात कही है। वहीं पोस्टमार्टम के बाद गमगीन माहौल में दोनों बहनों का अंतिम संस्कार कर दिया गया है। पोस्टमार्टम रिपोर्ट आने के बाद पुलिस आगे की कार्रवाई करेगी वहीं परिवार के लोगों से पूछताछ और आगे का अनुसंधान जारी है। जानकारी अनुसार जोधपुर के मणार्ड गांव के निवासी दीर्घसिंह के यहां शुक्रवार देर रात घर में उनकी दो पुत्रियों शोभा और विमला को बिंदोरी का कार्यक्रम आयोजित किया गया था। दोनों की शनिवार को शादी होने वाली थी और बारात आने वाली थी, उससे पहले दोनों बहनों की मौत हो गयी। घटना की जानकारी मिलने पर जोधपुर पुलिस कमिश्नरट पुलिस मौके पर पहुंची और शवों को पोस्टमार्टम के वापस जोधपुर लेकर आई। पुलिस के अनुसार दोनों बालिकाओं की तबीयत बिगड़ने पर परिजन उन्हें जोधपुर के एक निजी अस्पताल ले गए, जहां डॉक्टरों ने उन्हें मृत घोषित कर दिया। इसके बाद वह दोनों को वापस गए लेकर आ गए थे। इसकी जानकारी बालिका के मामा की ओर से दिए जाने पर पुलिस उनके गांव पहुंची और शवों को वापस लेकर जोधपुर महात्मा गांधी अस्पताल पहुंची जहां उनका पोस्टमार्टम किया गया और उसके बाद रविवार को दोनों का गमगीन माहौल में अंतिम संस्कार हुआ है। प्रथम दृष्टया आत्महत्या करने से जुड़े मामले का पोस्टमार्टम रिपोर्ट आने के बाद कारणों का स्पष्ट खुलासा होगा। मामा जसवंत सिंह के अनुसार दोनों भांजियों की शादी पहले भीममाल में तय थी, वह तोड़कर पोकरण के जेमला गांव कर दी गई थी। चार दिन पहले विवाह का कार्ड देने के लिए बहन और जीजा घर आए थे। जसवंत सिंह ने आरोप लगाया कि दीप सिंह के छोटे भाई की वजह से दोनों ने अपनी जान दी है।

# मनरेगा और ट्रेड डील में बदलाव ने तोड़ी मजदूर किसान की रीढ़:गुर्जर

## देवता और राजा प्रजा को देता है छीनता नहीं,बाबा साहेब ने दिया और मोदी ने छीन लिया

बढ़ता राजस्थान

बानसूर (धीरज मोर्य)। विधानसभा के एक दिवसीय दौर पर आए कोटपूतली बहरोड़ कांग्रेस कमेटी के जिलाध्यक्ष ने आस्था के देवता महाराज कालश देव महाराज के आश्रम में पहुंचकर बाबा का आशीर्वाद लिया और क्षेत्र में अमन चैन भाईचारे की दुआ मांगी। बाबा कालश देव महाराज के आश्रम में उनके साथ राजस्थान सरकार में पूर्व कैबिनेट मंत्री रही शकुंतला रावत ने भी शिरकत की। इस मौके पर बोलाते हुए कांग्रेस जिलाध्यक्ष इंद्राजसिंह गुर्जर ने कहा कि देवता और राजा देते हैं लेंते कुछ नहीं। उन्होंने कहा कि भारत के दुर्भाग्य देखिए कि राजा द्वारा अमेरिका से ट्रेड डील कर किसान मजदूर की कमर तोड़ दी है। आज आपको कुछ नहीं दिखाई दे रहा लेकिन जब दिखाई देगा तो आपको पास कुछ नहीं बचेगा गुर्जर बाबा कालश देव के दरबार में अपनी प्रार्थना लगाते पढ़ेंगे तो उन्होंने बाबा से प्रार्थना की है कि देश, प्रदेश के प्रत्येक नागरिक के लिए

आपसे दया की भीख मांग रहा हूँ कि देश के प्रत्येक नागरिक के कल्याण के लिए सार्थक और अच्छी नीतियाँ बने गुर्जर के आगमन पर वार्षिक भण्डारे में उपस्थित सभी महिला पुरुष श्रद्धालुओं ने उनके आगमन पर अपने स्थान से उठकर अभिवादन किया। तो गुर्जर ने भी कोई कोर कसर नहीं छोड़ी उन्होंने भी झुककर सभी श्रद्धालुओं का अभिवादन स्वीकार किया। इस मौके पर उन्होंने कहा कि मनरेगा योजना आमजन को रोजगार की गारंटी देती थी तो जीरामजी योजना ने गारंटी समाप्त कर दी है। मनरेगा ने शहर की ओर पलायन रोका था तो जीरामजी अब पलायन की शुरुआत करेगी। इसलिए आप सबको कांग्रेस प्रत्याशियों के हाथ मजबूत करना है। देश के प्रधानमंत्री नरेंद्र मोदी ने अमेरिका से न जाने किस दबाव में ट्रेड डील की है जिससे किसानों की हालत खराब होने वाली है। कांग्रेस पार्टी और पार्टी के कद्दावर नेता चिंतित हैं कि भारत को आजाद कराने वाली पार्टी का यदि देशवासियों ने साथ नहीं दिया तो भारत के नागरिकों के हालात खराब हो सकते हैं। वहीं इस मौके पर बोलाते हुए पूर्व कैबिनेट मंत्री शकुंतला रावत ने जिलाध्यक्ष इंद्राजसिंह गुर्जर का समर्थन करते हुए कहा कि हमें देशहित और किसान मजदूर हित में जाग जाना चाहिए। यदि जागे नहीं तो



बुजर्गों वाली हालत आने वाली पीढ़ियों की होने वाली है। वहीं बानसूर नगर पालिका क्षेत्र के हर्सोरा मार्ग पर कांग्रेस जिलाध्यक्ष इंद्राज गुर्जर व पूर्व मंत्री शकुंतला रावत ने देव आई अस्पताल का फीता काटकर उदघाटन किया। इस मौके पर उन्होंने कहा कि नेत्र ज्योति के बिना संसार में कुछ भी नहीं है। जो देव आई अस्पताल के निदेशक ने अस्पताल खोलकर जो पुनीत कार्य किया

है उसके लिए मैं साधुवाद देता हूँ इस मौके पर पूर्व मंत्री शकुंतला रावत, एनएसयूआई के पूर्व जिलाध्यक्ष राकेश चौधरी, युवा कांग्रेस नेता एवं प्रदेश सचिव राजेश बागड़ी, प्रदीप कसाना, पूर्व छात्रसंघ अध्यक्ष उदघाटन किया। इस मौके पर उन्होंने कहा कि नेत्र ज्योति के बिना संसार में कुछ भी नहीं है। जो देव आई अस्पताल के निदेशक देव का आशीर्वाद प्राप्त किया।

## देवरी माताजी मंदिर में दो दिवसीय धार्मिक आयोजन संपन्न, उमड़ा श्रद्धा का सैलाब

बढ़ता राजस्थान



राजसमंद ( सुरेश बागोरा )। केलावा क्षेत्र के बामन टुकड़ा गांव में देवरी माताजी मंदिर में दो दिवसीय धार्मिक कार्यक्रम श्रद्धा और भक्ति भाव के साथ संपन्न हो गया। कार्यक्रम में क्षेत्र सहित आसपास के गांवों से बड़ी संख्या में श्रद्धालु पहुंचे और धर्म लाभ लिया। पहले दिन प्रातः सर्व देव पूजन के साथ कार्यक्रम की शुरुआत हुई। इसके पश्चात माताजी पूजन, अभिषेक एवं नवचंडी पाठ का आयोजन किया गया। शाम को सुंदरकांड पाठ व भजन संस्था में भक्तिमय वातावरण बना रहा। भजनों पर श्रद्धालु झूम उठे और मंदिर

परिसर जय माताजी के जयकारों से गूंज उठा। दूसरे दिन सुबह हवन का आयोजन हुआ, जिसमें वैदिक मंत्रोच्चार के साथ आहुतियां दी गईं। दोपहर में पूर्णाहुति के साथ धार्मिक अनुष्ठान सम्पन्न हुआ। शाम 4 बजे से महाप्रसादी का आयोजन रखा गया, जिसमें सैकड़ों श्रद्धालुओं ने प्रसाद ग्रहण किया। आयोजन समिति ने बताया कि कार्यक्रम देवरी माताजी के आशीर्वाद से सफलतापूर्वक संपन्न हुआ। व्यवस्थाओं में समिति सदस्यों व ग्रामियों का विशेष सहयोग रहा। पूरे आयोजन के दौरान भक्तों में उत्साह और आस्था का विशेष वातावरण देखने को मिला।

## सबसे पहले राष्ट्र सर्वोपरि, बालकों को शिक्षा के संस्कारवार बनावें: आचार्य नगर पालिका क्षेत्र में हुआ विराट हिन्दू सम्मेलन का आयोजन

बढ़ता राजस्थान

बानसूर (धीरज मोर्य)। नगर पालिका क्षेत्र स्थित रामलीला मैदान में विराट हिन्दू सम्मेलन का आयोजन हुआ। कार्यक्रम की अध्यक्षता व्यापार मण्डल के अध्यक्ष महावीर प्रसाद बालासिया ने की। वहीं मुख्यवक्ता विभाग पर्यावरण प्रमुख अलवर के राजेश रहे। कार्यक्रम के मुख्य अतिथि विधानसभा क्षेत्र में फूटा-जोड़ आश्रम के आचार्य बलरामदास महाराज रहे। इस मौके पर बोलाते हुए मुख्य अतिथि आचार्य बलरामदास महाराज ने कहा कि हम हिन्दू हैं। हिन्दू का पहला कर्तव्य उसके लिए राष्ट्र सर्वोपरि

है बाकी बाद में। उन्होंने कहा कि राष्ट्र यदि है और किसी विदेशी के हाथों में उसकी बागडोर नहीं है तो सही मायने में हम हिन्दू हैं। आचार्य बलरामदास महाराज ने कहा कि हिन्दू होने का संकेतक भी हमारे में होना चाहिए जिससे यह लगे कि हम हिन्दू हैं। उन्होंने कहा कि सभी हिन्दू लोग अपने माथे पर कुमकुम का तिलक करें और हनुमान चालीसा का पाठ करें, तभी हम अपने बच्चों को संस्कारवान और शिक्षावान बना पाएंगे। इस मौके पर मुख्य वक्ता राजेश ने भी पर्यावरण सहित अनेक हिन्दू रीति रीवाजों के बारे में विस्तार से बताया। इस मौके पर भाजपा नेता एवं समाजसेवी

डेकेदार निरंजनलाल सैनी, आईटी सैल के पूर्व जिला प्रमुख विजय कुमावत, पूर्व पार्षद मनीष जोशी, राजेश सिंघल, एडवोकेट राघवेंद्र शर्मा, भाजपा जिला प्रवक्ता एडवोकेट नरेंद्र चौधरी, विकास जोशी, दीपक शास्त्री, हेमलता सिसोदिया, मंजू शर्मा, रामनिवास यादव, सुभाष स्वामी, अशोक सैनी, संदीप अग्रवाल, मनोज सिंघल, नितेश गोयल, कृष्ण स्वामी, रामकांत स्वामी, अनील सिंघल सहित अनेक कार्यकर्ता मौजूद रहे।

## यादव समाज कुरुतियाँ अपनाने को तैयार नहीं, इससे पूर्व समाज ने पहल ही नहीं की: यादव

बढ़ता राजस्थान

बानसूर (धीरज मोर्य)। नगर पालिका क्षेत्र स्थित श्रीकृष्ण यादव समाज छात्रावास में यादव/अहीर जाति में व्याप्त कुरुतियों को लेकर महापंचायत हुई। इस महापंचायत में कुल 11 सामाजिक कुरुतियों पर चर्चा हुई। जिन्हें समाज के उपस्थित लोगों ने इन्हें अपने और परिवार के दैनिक जीवन में याद रखने और स्वीकार करने का संकल्प लिया। कार्यक्रम के मुख्यअतिथि यादव महासभा के राष्ट्रीय कार्यकारी अध्यक्ष एवं पूर्व अधिकारी और पूर्व सांसद श्यामसिंह यादव रहे। तो मुख्यवक्ता साध्वी महामण्डलेकर पुष्पा शास्त्री, एमसीडी के कमिश्नर कुलदीपसिंह यादव, प्रदेशाध्यक्ष रिवाड़ी की वीर रेजिंगला रजिमेंट गटन की सुदेश यादव, अरुण भारती महाराज, योगेन्द्र जो महाराज सहित आचार्य बलरामदास महाराज के आतिथ्य में कार्यक्रम का आयोजन हुआ। इस

मौके पर बोलाते हुए मुख्य वक्ता साध्वी महामण्डलेकर पुष्पा शास्त्री ने कहा कि मैंने यदुकुल में जन्म लिया है इसलिए मैं सभी कार्यक्रम निरस्त कर आपके बीच पहुँची हूँ। उसका कारण है यादव अहीर जाति का रक्त। यदि रक्त ही नहीं होगा तो शरीर जीवित ही नहीं रह सकता। हम सबको देश और राष्ट्र हित में कार्य करना है साथ ही सामाजिक कुरुतियों के साथ दूरव्यसन सहित नशे की प्रवृत्तियों को त्यागना

होगा और शिक्षा पर जोर देना होगा। वहीं मुख्य अतिथि श्यामसिंह यादव ने कहा कि दूरव्यसन और नशा सहित सामाजिक कुरुतियाँ समाज पर कलंक हैं। उधर यादव महासभा के राजस्थान प्रदेश के कार्यकारी प्रदेशाध्यक्ष और भाजपा नेता महेन्द्र यादव ने स्थानीय यादव महासभा और यादव अहीर समाज का आभार जताया कि इतनी बड़ी संख्या में लोग यहाँ एकत्रित हुए और सामाजिक क्रांति का अलख जगा दिया।

## वन राज्यमंत्री ने साफ-सफाई कर दिया स्वच्छता का संदेश, आमजन से अलवर को स्वच्छ व सुन्दर शहर बनाने में सहयोग करने का किया आह्वान

बढ़ता राजस्थान

अलवर ( का.स. )। वन एवं पर्यावरण राज्यमंत्री संजय शर्मा का रविवार को बजट घोषणा में राजकीय सामान्य चिकित्सालय में बैड संख्या बढ़ाकर 750 करने की घोषणा पर सामान्य चिकित्सालय के कार्मिकों ने अभिनन्दन कर आभार जताया। वन राज्यमंत्री शर्मा ने कहा कि मुख्यमंत्री भजनलाल शर्मा के नेतृत्व में राज्य सरकार द्वारा प्रस्तुत किए गए

अब तक के तीनों बजटों में अलवर शहर एवं अलवर जिले को विकास की अनेकों सीमांतें दी गई हैं। उन्होंने कहा कि इस बार का बजट रिफॉर्म, ट्रांसफॉर्म और इनफॉर्म की थीम पर प्रदेश के हर वर्ग किसान, युवा एवं महिला की उन्नति और प्रदेश के विकास के लिए समर्पित बजट है, जिसमें आधारभूत संरचना, शिक्षा, चिकित्सा, पेयजल आपूर्ति, महिला सुरक्षा और किसानों की आमदनी को बढ़ाने के लिए काम किया गया है।



## बाड़मेर पुलिस ने अवैध एमडी ड्रग फैक्ट्री का किया भंडाफोड़

बढ़ता राजस्थान

जोधपुर/बाड़मेर ( रंजन दवे )। जोधपुर रेंज आईजी राजेश मीना द्वारा मादक पदार्थों की तस्करी के विरुद्ध चलाए जा रहे विशेष अभियान के तहत बाड़मेर पुलिस को एक बड़ी सफलता हाथ लगी है। पुलिस टीम ने एक बड़ी कार्रवाई करते हुए सरहदी क्षेत्र में संचालित अवैध एमडी ड्रग फैक्ट्री का पर्दाफाश किया है। पुलिस ने मौके से 3 किलो से अधिक एमडी ड्रग्स बरामद किया है जिसकी अंतर्राष्ट्रीय बाजार में कीमत करोड़ों रुपए है। पुलिस को मुखबिर के जरिए पुछा सूचना मिली थी कि सेडवा थाना क्षेत्र के सिहार गांव स्थित एक सुनसान डुंग में अवैध रूप से एमडी ड्रग तैयार की जा रही है। सूचना की गंभीरता को देखते हुए पुलिस टीम ने तत्काल योजनाबद्ध तरीके से दबिश दी। धरानदी के दौरान ढाणों के बाहर बने एक गुप्त कमरे में नशीला पदार्थ बनाने की पूरी युक्ति संचालित होती पाई गई। पुलिस की इस मुस्तैद कार्यवाही ने नशे के सौदागरों के मंसूबों को पूरी तरह हस्त कर दिया है। मौके से पुलिस ने तैयार एमडी ड्रग 3 किलो से अधिक, ड्रग्स बनाने में प्रयुक्त होने वाला भारी मात्रा में कैमिकल, नशीला पदार्थ तैयार करने के लिए इस्तेमाल होने वाली मशीनें व अन्य संसाधन बरामद किए हैं। पुलिस ने मौके से दो संदिग्धों को हिरासत में लिया है, जिनसे गहन पूछताछ की जा रही है। रेंज आईजी राजेश मीना ने कहा कि इस अवैध कारोबार में लिस पूरे नेटवर्क की बारीकी से जांच की जा रही है। इस काले धंधे के पीछे जो भी मास्टरमाइंड या अपराधी संलिप्त हैं, उन्हें किसी भी सूत्र में बख्खा नहीं जाएगा। जोधपुर रेंज पुलिस नशे के खिलाफ जीरो टॉलरेंस की नीति पर काम कर रही है।

## वृंदावन पार्क शान्ति कुंज को हरा भरा और साफ सुथरा बनाने के लिए श्रमदान कार्यक्रम आयोजित



बढ़ता राजस्थान

अलवर ( का.स. )। शांति कुंज कॉलोनी निवासियों ने वृंदावन पार्क में श्रमदान कार्यक्रम आयोजित किया, जिसमें पार्क को हरा भरा और साफ सुथरा बनाने के लिए काम किया गया। संयोजक हरीश जसोरिया ने बताया कि पार्क 1 साल पहले बहुत जर्जर अवस्था में था, लेकिन सभी के सहयोग से पार्क 1 साल में ही हरा भरा हो गया है। पार्क में 6 माह के अंतर्गत 150 से अधिक पेड़ पौधे लगाए गए हैं, जिससे पार्क की सुंदरता और स्वच्छता में वृद्धि हुई है। हरीश जसोरिया ने बताया कि सरकार ही अच्छी जिंदगी जीने के लिए कॉलोनी में पार्क डेवलप करती है, लेकिन हम लोगों की नैतिक जिम्मेदारी भी होती है कि सारा काम सरकार पर ना छोड़कर कॉलोनी में बने हुए पार्क को मॉटेन सभी कॉलोनी वाले मिलकर करें। श्रमदान कार्यक्रम में उपस्थित रहे पार्क में श्रमदान हेतु हरीश जसोरिया, विजय वीर यादव, सुनील रस्तोगी, के आर जाटव, एस आर सोनी, वीरेंद्र यादव, कुणाल गुप्ता, श्रेयांश भूटोरिया, विशाल जैन, चंद्रमौली मिश्रा, जयदीप यादव, गौरव जैन, रघु जैन, दर्श, श्रमदान कार्यक्रम में उपस्थित रहे।

## कांग्रेस अनुसूचित जाति विभाग की जोधपुर संभागस्तरीय बैठक का आयोजन आज

बढ़ता राजस्थान

जोधपुर ( रंजन दवे )। राजस्थान प्रदेश कांग्रेस कमेटी के पदा से प्रदेश अध्यक्ष ममता भूपेश के निर्देशानुसार जोधपुर संभाग अनुसूचित जाति विभाग की बैठक का आयोजन सोमवार को महर्षि दयानंद सरस्वती स्मृति भवन न्यास मोहनपुरा पुलिसिया के पास आयोजित किया जा रहा है इस बैठक में जोधपुर संभाग के अंतर्गत आने वाले जिले जोधपुर शहर जोधपुर देहात जैसलमेर, बाड़मेर, पाली, सिरोही, जालोर, बलौतरा, फलोदी सम्मिलित है जिले के अनुसूचित जाति विभाग के कार्यकर्ता सम्मिलित होंगे। \* अनुसूचित जाति विभाग के प्रवक्ता शंकर नवल ने बताया कि इस बैठक में राजस्थान प्रदेश कांग्रेस कमेटी अनुसूचित जाति विभाग के प्रदेश अध्यक्ष ममता भूपेश ( पूर्व कैबिनेट मंत्री राजस्थान सरकार ) और राष्ट्रीय समन्वयक प्रभारी राजस्थान राजेश शेररसिया शिरकत कर सभी को संबोधित करेंगे 7 राजस्थान प्रदेश कांग्रेस कमेटी अनुसूचित जाति विभाग द्वारा पूरे प्रदेश में संभाग स्तर पर बैठक आयोजित की जा रही है इसी कड़ी में जोधपुर संभाग की बैठक का आयोजन रखा गया है इस बैठक में संभाग के अनुसूचित जाति वर्ग की तमाम जनप्रतिनिधि और कार्यकर्ता भाग लेंगे

